

జన రాజకీయం కోసం ...

₹ 10/-

లోక్ సత్తా టైమ్స్

నంబరు - 5 నందిక - 06

వక్రపత్రిక

మార్చి 16-31, 2014



నలుగు-శేలా మారుమ్రోగిన

'ఈల'



తిరుపతి 'బహిరంగసభ'లో మాట్లాడుతున్న డా॥ జేపీ



ఖమ్మం 'లోక్ సత్తా శంఖారావం'లో మాట్లాడుతున్న డా॥ జేపీ



కూకట్‌పల్లిలో 'ఈల భేరి' కార్యక్రమం



విశాఖపట్నంలో 'లోక్ సత్తా ఎన్నికల శంఖారావం' కార్యక్రమం

జన రాజకీయం కోసం...

లోక్ సత్తా టైమ్స్

పక్షపత్రిక మార్చి 16-31, 2014

సంపుటి - 5 సంచిక - 06

లోపలి పేజీల్లో...

మున్సిపల్ మేనిఫెస్టో.....5

ప్రజలు కళ్లు తెరిస్తేనే పురాలకు వెలుగు8

లోక్ సత్తా పార్టీ జనం మేనిఫెస్టో..... 11

కష్టాల సాగు మాకొద్దు 18

ఓటు తోటలో యువకువ! 19

అన్నీ సగమే!.....21

నేటి రాజకీయాల్లో మహిళల కర్తవ్యాలు23

జిల్లా వార్తలు 24

సంపాదక వర్గం

డా॥ జయప్రకాష్ నారాయణ్
 ప్రధాన సంపాదకులు

డి.వి.వి.యస్. వర్మ
 సంపాదకులు

సంపాదక వర్గం

పి. రవిమారుత్
 బండారు రామ్మోహన్ రావు
 ఓంకార్

డా॥ ఆలూరి విజయలక్ష్మి
 కె.వి. కుటుంబరావు

బుక్ & కవర్ డిజైన్ : కె. శ్రీలత
 ఫోటోలు : ఎస్. సుజీవ్ కుమార్

స్థానిక ఎన్నికలు-తిలా పాపం తలాపిడికెడు

సంపాదకీయం

కర్ణుడి చావుకి అందరూ కారకులైనట్లే, స్థానిక ప్రభుత్వాల ఎన్నికలలో రాజ్యాంగ స్ఫూర్తిని హతమార్చడానికి ప్రధాన రాజకీయ పార్టీలు, ఎన్నికల కమిషన్, కోర్టులు అన్నీ తమవంతు పాత్రని పోషించాయి.

పాలక కాంగ్రెస్ పార్టీ తన గెలుపు ఓటముల బేరీజుతో ఎన్నికల వాయిదాకు ప్రత్యక్షంగా పరోక్షంగా చేయగలిగినంతా చేసింది. ప్రధాన ప్రతిపక్ష పార్టీ రాష్ట్రంలో నెలకొన్న అనిశ్చిత స్థితిలో ఎన్నికల బరిలో దిగే స్థితి లేకపోవడంతో దానిదీ అదే దారి అయింది.

నిర్దిష్ట గడువులోగా ఎన్నికలు నిర్వహించాల్సిన రాష్ట్ర ఎన్నికల కమిషన్ రిజర్వేషన్లు, వార్డుల పునర్విభజనల తంతు తనది కాకపోవడంతో ఎన్నికలకు సిద్ధం అంటూనే కాలహరణను సాగించింది. కనీసం కోర్టును ఆశ్రయించి తన రాజ్యాంగ విధి పూర్తి చెయ్యాలన్న తలంపు కూడా దానికి లేకుండా పోయింది.

ఇక హైకోర్టు, సుప్రీం కోర్టులు ఈ ఎన్నికల నిర్వహణలో పార్లమెంటు, అసెంబ్లీ ఎన్నికలకు ఒక పద్ధతిని, స్థానిక ప్రభుత్వాలకు మరో పద్ధతిని పాటించాయి. నిజానికి రాజ్యాంగం పార్లమెంటు, అసెంబ్లీ ఎన్నికలకు పెట్టిన పద్ధతినే స్థానిక ప్రభుత్వాల ఎన్నికలకు నిర్దేశించింది. గడువు ముగిసేలోగానే ఎన్నికలు జరిపి తీరాలని స్పష్టం చేసింది. కాని ధర్మాసనాలు మాత్రం తమదైన స్వంత దారిని అనుసరించాయి. ఒకసారి జనాభా లెక్కల మీద, మరోసారి రిజర్వేషన్ల మీద వాయిదాల మీద వాయిదాలకు అనుమతిచ్చాయి. గడువు ముగిసేలోగా అప్పటికి అందుబాటులో వున్న జనాభా లెక్కల మీద, రిజర్వేషన్ల ప్రాతిపదిక మీద ఎన్నికలు జరిపే తీరాలన్న వైఖరిని తీసుకోలేక పోయాయి. ఇలా తిలా పాపం తలా పిడికెడు అన్న చందంగా రాజ్యాంగ స్ఫూర్తిని తుంగలోకి తొక్కాయి.

రెండు సంవత్సరాలకు పైబడి మున్సిపల్, పంచాయితీ ఎన్నికలు లేకుండా, ప్రజా ప్రతినిధులు లేకుండా కాలం కరిగిపోయింది. కేంద్రం నుండి వచ్చే నిధులు లేవు. ప్రజల గోడును పట్టించుకునే ప్రజా ప్రతినిధులు లేక పట్టణ, గ్రామీణ జీవనం సమస్యల పుట్టుగా మారింది.

ఇప్పుడు ఒకేసారి ఎన్నికల జాతర మొదలైంది. అసెంబ్లీ పార్లమెంటు ఎన్నికల మధ్యలో స్థానిక ప్రభుత్వాల ఎన్నికలు పూర్తి చెయ్యాలన్నదేనని సుప్రీంకోర్టు హాకుం జారీ చేసింది. ఎన్నికల మీద ఎన్నికలు వచ్చి పడ్డాయి. ఈ పరిస్థితి కూడా స్థానిక ప్రభుత్వాలను తీవ్రంగా నష్టపరిచేది అయింది. ఎన్నికల వాతావరణంలో అసెంబ్లీ, పార్లమెంటు ఎన్నికలు ప్రాధాన్యతను సంతరించుకున్నాయి. పార్టీలన్నీ ఆ ఎన్నికల చుట్టూ తిరుగుతున్నాయి. ఇప్పుడు జరిగే మున్సిపల్, పంచాయితీ ఎన్నికలలో ప్రజల స్థానిక సమస్యల మీద చర్చ మచ్చుకు కూడా లేకుండా పోయింది. ఇంటిముందు ప్రభుత్వం కంటిముందు పాలనపై జరగాల్సిన చర్చ కేవలం ఓట్ల తంతుగా మారింది. అధికారాలు, నిధులు, సిబ్బంది బదలాయింపుల మీద చర్చ మరుగున పడింది. నేరుగా నిధులు అందించే సమస్య, వార్డు స్థాయిలో పాలన వికేంద్రీకరణ సమస్య, ఎక్కడి పనులకు అక్కడే పరిష్కారం దక్కే వికేంద్రీకరణ మీద చర్చ లేకుండా పోయింది.

ఇక మున్సిపాలిటీలు, కార్పొరేషన్లలో పరోక్ష ఎన్నిక పద్ధతి దీనికి తోడ్పడింది. వీటికి ప్రత్యక్ష ఎన్నికలు జరిపి వుంటే కనీసం పట్టణ, నగర స్థాయి సమస్యలు వెలుగులోకి వచ్చేవి. వార్డులకే ఎన్నికలు పరిమితం కావడంతో అలాంటి చర్చ కూడా అటక ఎక్కింది. ఇప్పుడు ఈ ఎన్నికలలో పార్టీ గెలవడానికి స్థానిక ప్రభుత్వాల ఎజెండా లేకుండాపోయింది. అసెంబ్లీ, పార్లమెంటు ఎన్నికలలో బలాబలాలు తేల్చుకునే పోటీగా మిగిలింది. దానికోసం డబ్బు మీదే పార్టీలు ఆధారపడుతున్నాయి. ఎజెండాలు గల్లంతయ్యాయి. ఇంతకంటే స్థానిక ప్రభుత్వాలకు తీరని ద్రోహం మరొకటి వుండదు. ♦

(Handwritten signature)

కార్టూన్ కార్కర్

రచనలు పంపండి

'లోక్సత్తా టైమ్స్' పత్రికలో ప్రచురణ కోసం వ్యాసాలు, గేయాలు, కార్టూన్లు, ఉత్తరాలు ఈ కింది చిరునామాకు పంపండి.

ఎడిటర్, లోక్సత్తా టైమ్స్,

8-2-674బి/2/9, ప్లాట్ నం : 93

హ్యబీ వ్యాలి, రోడ్ నం. 13ఎ,

బంజారాహిల్స్, హైదరాబాద్ - 500 034

ఫోన్ నంబర్లు :

040- 23311817, 23311819,

23311820, 23312829

ఫ్యాక్స్ : 040-23310612

accountsdept@loksatta.org

loksattatimeslsp@gmail.com

చందా వివరాలు

జన రాజకీయ వాణి 'లోక్సత్తా టైమ్స్' పత్రిక చందాదారులుగా చేరండి... చేర్చించండి. సంప్రదించవలసిన ఫోన్ నం: **040-23311817**

విడి ప్రతి : రు. 10 ,

ఏడాది చందా : రు. 200

మూడేళ్ళ చందా : రు. 500

చందా రుసుమును "లోక్సత్తా టైమ్స్" ఎకౌంట్ నం: 62007167836 ఎన్.బి.హెచ్., పంజాగుట్ట (బ్రాంచ్, హైదరాబాద్ పేరిట ఆన్లైన్ క్రెడిట్ చేసి) వివరాలను ఇ-మెయిల్ చేయవచ్చు.

లోక్సత్తా ప్రకటన రేట్లు

	బ్లాక్ & వైట్,	మల్టీకలర్
సగం పేజీ	₹ 2,500	
పూర్తి పేజీ	₹ 5,000	₹ 10,000
సెంటర్ స్పాడ్	₹ 10,000	₹ 20,000
బ్యాక్ పేజీ	-	₹ 20,000
ఫ్రంట్ ఇన్ సైడ్	-	₹ 15,000
బ్యాక్ ఇన్ సైడ్	-	₹ 15,000

♦ ప్రకటన రుసుము Loksatta Times పేరిట హైదరాబాద్ లో చెల్లుబాటు అయ్యే విధంగా చెక్/డిడి రూపంలో పంపగలరు.

వార్డు స్థాయిలో ఒక్కొక్కరికీ రూ.1000 గ్రాంట్తో లోక్సత్తా పార్టీ మునిసిపల్ ఎన్నికల మేనిఫెస్టో

ప్రతి పౌరునికి ఏటా రూ. 1000 కేటాయిస్తూ, ప్రజలు తమ వార్డులో, తమ కోసం, తమ డబ్బుని, తమ భాగస్వామ్యంతోనే ఖర్చు చేసే ప్రత్యక్ష ప్రజాస్వామ్య పద్ధతికి శ్రీకారం చుడుతూ, పౌరులు కేంద్రంగా పాలనకు గ్యారంటీ ఇస్తూ 2014 మునిసిపల్ ఎన్నికలకు లోక్సత్తా పార్టీ మేనిఫెస్టోని పార్టీ రాష్ట్ర అధ్యక్షుడు కటారి శ్రీనివాసరావుతో కలిసి జాతీయ అధ్యక్షుడు డా॥ జయప్రకాష్ నారాయణ్ విడుదల చేశారు.

లోక్సత్తా పార్టీ ప్రధాన కార్యాలయంలో పార్టీ మునిసిపల్ మేనిఫెస్టోని ఆవిష్కరించిన అనంతరం మీడియాతో జేపీ మాట్లాడుతూ... లోక్సభ, అసెంబ్లీ ఎన్నికలలాగే మునిసిపల్, ఇతర స్థానిక ప్రభుత్వాల ఎన్నికలను కూడా జరపాలని రాజ్యాంగం చెబుతున్నా, పీవీ నరసింహారావు ప్రధానిగా ఉండగా 73,74 రాజ్యాంగ సవరణలు తెచ్చిన చట్టసభలు, ప్రభుత్వాలు, చివరికి న్యాయస్థానాలు కూడా ఆ బాధ్యత నిర్వహణలో విఫలమయ్యాయన్నారు. మునిసిపల్ ఎన్నికలు రెండు మూడేళ్లుగా వాయిదా పడుతున్నా న్యాయస్థానం

పట్టించుకోకుండా చివరికి అసెంబ్లీ, పార్లమెంటు ఎన్నికలు జరుగుతూ రాష్ట్రం విభజన గందరగోళం మధ్య నలిగిపోతున్న తరుణంలో తక్షణం ఎన్నికలు జరగాలని ఉరుములు మెరుపులతో ఆదేశించటం అభిశంసనీయమన్నారు. ప్రజల రోజువారీ జీవితాల్లో చాలామేరకు పనులతో ముడిపడిన, ప్రజాస్వామ్యానికి పాఠశాలలాంటి స్థానిక ఎన్నికల స్ఫూర్తిని కోర్టులు సైతం నీరుగారుస్తున్నాయన్నారు. రాష్ట్రంలో ప్రతి పౌరుని పేరు మీదా ఏటా సుమారు రూ.22,000 రాష్ట్ర ప్రభుత్వం ఖర్చు చేస్తున్నా, వారికి రక్షిత మంచినీరు అందటం లేదని, పారిశుధ్యం లేదని, రోడ్లు, వీధులు అధ్వాన్నంగా ఉన్నాయని, చిన్న పనికి కూడా ఎమ్మెల్యేలు, ఎంపీల దాకా వెళ్లాల్సి వస్తోందని, ఈ పరిస్థితిని మార్చే సంకల్పాన్ని ఏ ప్రభుత్వానికీ లేనందున వాటన్నిటినీ అధిగమించి ప్రజలకు స్థానిక సేవలు, సౌకర్యాలూ విధిగా అందేలా లోక్సత్తా కొన్నేళ్లుగా పోరాడుతోందని, ఆ దిశగానే తాజా ఎన్నికల మ్యానిఫెస్టోని రూపొందించినది తెలిపారు. ♦



మున్సిపల్/కార్పొరేషన్ల ఎన్నికలు - 2014

లోక్ సత్తా పార్టీ ఎజెండా

ప్రతి వార్డుకీ ఎన్నికైన ప్రజా కమిటీలు
ప్రతి వార్డుకీ రూ. 1000/- తలసరి జనాభా గ్రాంటు
మన వార్డులో, మన కోసం మన డబ్బు ఖర్చు చేసే
ప్రత్యక్ష పద్ధతి ప్రజాస్వామ్యం కోసం లోక్ సత్తా పార్టీని గెలిపించండి

పన్నులు కట్టేది ప్రజలు. తమ ఓటు ద్వారా అధికారం ఇచ్చేది ప్రజలు. కాని మనం నివసించే పట్టణాలు, నగరాలు అధ్వాన్నంగా వున్నాయి. శుద్ధిచేసిన మంచినీటికి గ్యారంటీ లేదు. అరకొర పారిశుద్ధ్యంతో ఈగలు, దోమల వీరవిహారంతో అనారోగ్యం వెంటాడుతున్నది. గోతుల రోడ్లు, వెలగని లైట్లు సర్వ సాధారణం.

ప్రభుత్వ పాఠశాలలలో పిల్లల చదువును పట్టించుకునే స్థితిగాని, ప్రభుత్వ ఆరోగ్య సేవలు అందించే స్థితిగాని లేదు. దీనికి తోడు పాలనలో అవినీతి. ప్రభుత్వ పథకాలు, కాంట్రాక్టులు, కొనుగోళ్లు అన్నింటా అవినీతి. ఈ అనర్ధాలన్నింటికీ పాలన ప్రజల మధ్య లేకపోవడం. ఢిల్లీ నుండి, రాష్ట్ర రాజధాని నుండి పథకాలు రూపొందించే పద్ధతి సాగుతున్నది. అక్కడ రూపాయి విదిలిస్తే ఇక్కడ మనకు పావలా కూడా చేరడం లేదు. ఎన్ని పార్టీలు అధికారంలోకి వచ్చినా ఈ పద్ధతి మారడం లేదు.

అందుకే లోక్ సత్తా పార్టీ “పౌరులు కేంద్రంగా పాలన వుండాలన్న” పద్ధతిని ప్రకటించింది. ప్రజల పన్నుల డబ్బు వారి కోసం వారి కళ్ల ముందు ఖర్చు అయ్యే పద్ధతి కోసం పోరాడుతున్నది. ప్రజలు నివసించే చోట వారికి మౌలిక వసతులు, ప్రాథమిక అవసరాలు తీర్చడం అన్నది పాలనకు తొలిమెట్టుగా వుండాలి. లోక్ సత్తా ప్రచార ఉద్యమాల ఫలితంగా వార్డు కమిటీల చట్టం వచ్చింది. కాని అమలు చేసే నాధుడు లేడు. దానికి తగినన్ని నిధులు కేటాయించే ఏర్పాటు లేదు.

ఇది ఎన్నికల సమయం. ఓట్ల కోసం వచ్చేవారిని నిలదియ్యాలి. ప్రతివార్డులో ప్రజల భాగస్వామ్యంతో ఎక్కడి పనులకు అక్కడే పరిష్కారం జరిగే పద్ధతిని సాధించుకోవాలి. లోక్ సత్తా పార్టీ దీనికి కట్టుబడి వుంది. ఈల గుర్తుకు ఓటు వేసి లోక్ సత్తా పార్టీ అభ్యర్థుల్ని గెలిపించండి. వార్డులలో ప్రత్యక్ష ప్రజాస్వామ్య పద్ధతిని సాధించడానికి ముందుకు రండి.

- ### లోక్ సత్తా పార్టీ అభ్యర్థుల హామీ పత్రం
1. కౌన్సిలర్/కార్పొరేటర్ గా వార్డు ప్రజలకు నేను ఎల్లప్పుడూ అందుబాటులో వుంటాను. ఎన్నికైన వారంలోగా సంప్రదించాల్సిన ఫోన్ నెంబర్లు ప్రతి ఇంటికీ అందిస్తాను.
 2. వార్డు అభివృద్ధికి పార్టీల విభేదం లేకుండా అందరి సహకారం తీసుకుంటాను. లబ్ధిదారుల ఎంపికలో అవినీతికి తావులేకుండా చూస్తాను.
 3. అన్ని మున్సిపల్ కాంట్రాక్టులకు, బీనామీ కాంట్రాక్టులకు, ఖైరవీలకు దూరంగా వుంటాను.
 4. మున్సిపల్ ఆస్తుల వరిరక్షణకు, అభివృద్ధికి పాటుపడతాను. నేను కబ్జాలకు పాల్పడను, కబ్జాదారులకు తోడ్పాటును ఇవ్వను.
 5. ప్రతి 2 సంవత్సరాలకీ నా పనితీరుపై ప్రజాభిప్రాయం కోసం రికార్డును ప్రకటిస్తాను.

మున్సిపల్ మేనిఫెస్టో

1. ప్రతి వార్డుకీ ఎన్నికైన ప్రజా కమిటీలతో ప్రత్యక్ష ప్రజాస్వామ్యం

➤ కౌన్సిలర్/కార్పొరేటర్ అధ్యక్షులుగా ప్రతివార్డులో అన్ని పోలింగ్ స్టేషన్ల నుండి ఎన్నికైన ప్రజాప్రతినిధులు సభ్యులుగా, కాలనీ అసోసియేషన్స్, స్వచ్ఛంద సంస్థల భాగస్వామ్యంతో వార్డు ప్రజా కమిటీల ఏర్పాటు. ప్రతి వార్డుకూ ఓటర్లందరితో కూడిన ఏరియా సభలు.

➤ వార్డు కమిటీలకు నేరుగా నిధులు

- వార్డు జనాభా ప్రాతిపదికగా తలసరి రూ. 1000ల వార్షిక గ్రాంటు.

ఉదా:- 4000 జనాభా వున్న వార్డు ప్రజాకమిటీకి 5 ఏళ్లలో 2 కోట్ల రూపాయలు గ్రాంటు.

➤ స్థానిక పాలనలో ప్రజాకమిటీల అధికారాలు

- వార్డు అభివృద్ధికి సూక్ష్మ ప్రణాళిక రూపొందించి అమలు చెయ్యడం.

- మంచినీటి సరఫరా పర్యవేక్షణ, డ్రైనేజి ఇతర పారిశుధ్య పనుల నిర్వహణ, రోడ్లు, లైట్లు, గ్రంథాలయాలు, పార్కులు, అటన్లలాల నిర్వహణ బాధ్యత ప్రజాకమిటీకి దఖలు పర్చడం.

- మున్సిపల్ పాఠశాలలు, ఆరోగ్య కేంద్రాలు, అంగన్వాడీలు, ఇతర సంస్థలపై అజమాయిషీ. ప్రభుత్వ ఆస్తుల పరిరక్షణ-కబ్జల నిరోధానికి చర్యలు తీసుకునే అధికారం.

- వార్డు కమిటీల ఆధ్వర్యంలో ఏరియా సభల ద్వారానే అన్ని ప్రభుత్వ పథకాల (ఇళ్లు, ఫించన్, సబ్సిడీలు) లబ్ధిదారుల ఎంపిక. వార్డు స్థాయిలో అమలు జరిగే అన్ని ప్రభుత్వ పథకాల అమలుపై పర్యవేక్షణ.

2. జనజీవన భద్రత

➤ వార్డు స్థాయిలో దొంగతనాలు, దోపిడీలు, మహిళలపై అత్యాచారాలు, వేధింపులను అరికట్టడానికి కమ్యూనిటీ పోలీసింగ్ వ్యవస్థ ఏర్పాటు.

3. మున్సిపాలిటీలలో సిటిజన్స్ ఛార్జర్లు-సమాచార హక్కు

➤ మున్సిపాలిటీ అందించే సర్టిఫికేట్లు, ఇంటిప్లాన్, ఆస్తిపన్ను, కుళాయి కనెక్షన్ వగైరా - సేవలకు నిర్దిష్ట గడువుతో సిటిజన్స్ ఛార్జర్లు. గడువు మీరితే రోజుకు రూ. 200/- పరిహారంగా చెల్లించే ఏర్పాటు.

➤ మున్సిపల్ సమాచారాన్ని హక్కుగా పొందడానికి తగిన ఏర్పాటు.

4. అవినీతికి అడ్డుకట్ట

➤ మున్సిపల్ కౌనుగోళ్లలో పారదర్శక పద్ధతులు,

➤ మున్సిపల్ కాంట్రాక్టులన్నింటిలో నాణ్యతా పరీక్షల అనంతరమే పూర్తి చెల్లింపులు.

➤ అవినీతి ఆరోపణలపై తక్షణ విచారణకు అంబుడ్స్మన్ వ్యవస్థ.

5. మున్సిపల్ సమావేశాలను ప్రజలు ప్రత్యక్షంగా చూడటానికి ప్రజాగారీ.

కౌన్సిలర్/కార్పొరేటర్లను రికాల్ చేసే పద్ధతి. ♦



**‘ఈల’ గుర్తుకు
ఓటు వెయ్యండి**

**లోక్ సత్తా పార్టీ
అభ్యర్థులను గెలిపించండి**

ప్రజలు కళ్లు తెరిస్తేనే పురాలకు వెలుగు

రోడ్లు, నీటి సరఫరా, మురుగునీటి పారుదల, పారిశుధ్యం, వీధి దీపాల నిర్వహణ, పోలీసు, ట్రాఫిక్, విద్య, ఆరోగ్యం వంటి విషయాలపై సరైన నిర్ణయాలు తీసుకోవాలంటే - సమర్థత, చిత్తశుద్ధి, విశ్వసనీయత కలిగినవారే మునిసిపాలిటీలకు ఎన్నిక కావలసి ఉంటుందని ప్రజలు గ్రహించాలి. అలా జరగనంతకాలం ప్రజల దృష్టిలో అసెంబ్లీ, లోక్ సభ ఎన్నికలకు, స్థానిక ఎన్నికలకు పెద్ద తేడా ఉండదు.

ఆంధ్రప్రదేశ్ మున్సిపల్ ఎన్నికలు మన స్థానిక ఎన్నికల చరిత్రలో ఎన్నడూలేనంత వాడి - వేడిగా, పోటాపోటీగా జరగబోతున్నాయి. ఈ ఎన్నికల సందర్భంగా నాయకులు అత్యంత అనుచితమైన భాషను ఉపయోగిస్తున్నారు. హింసోద్రేకాలు రెచ్చగొడుతున్నారు ఇది శోచనీయమైన పరిణామం. ఇలా చేయడం తగని పని. ప్రత్యేకించి స్థానిక ప్రభుత్వాలకు జరుగుతున్న ఎన్నికల్లో ఇలాంటి వైఖరి ఎంతమాత్రం ఆమోదయోగ్యం కాదు. ఎందుకంటే - ఈ ఎన్నికల్లో సిద్ధాంతాల ప్రాతిపదికన పోటీ జరగదు. ప్రజలకు ఎవరు ఎంతవరకూ మేలు చేయగలరన్నదే ప్రధానాంశంగా ఉంటుంది. ఈ ఎన్నికల్లో వ్యయాలు చుక్కల్ని తాకుతున్నట్లు వార్తలు వస్తున్నాయి. అభ్యర్థులు, పార్టీల ఖర్చు రూ. 400 కోట్లదాకా ఉండవచ్చునన్న అంచనాలు వెలువడుతున్నాయి. హైదరాబాద్ నగరంలోనూ, దాని చుట్టపక్కల మునిసిపాలిటీల్లోనూ ఎన్నికలు జరగకపోయినా, ఒక్కో ఓటుకు 800 నుంచి 1000 రూపాయల వరకూ వ్యయం కావడం గమనార్హం. ఇప్పటికే పార్లమెంట్, అసెంబ్లీ ఎన్నికలను భ్రష్టుపట్టిస్తున్న కేంద్రీకృత, అవినీతిమయ విష సంస్కృతి ఇప్పుడు స్థానిక ఎన్నికల్లోనూ చొరబడిందనడానికి ఇది స్పష్టమైన సంతకం. ప్రజాస్వామ్యానికి, సుపరిపాలనకు వెన్నుదన్నుగా నిలిచేవారు స్థానిక ప్రభుత్వాల సాధికారికతను సమర్థించడానికి మూడు కారణాలు ఉన్నాయి.

మొదటి కారణం: స్థానిక ప్రభుత్వాల్లో మాత్రమే ప్రజలు తమ ఓటు విలువను క్రమేపీ అవగతం చేసుకోగలుగుతారు. తమకు ఏది మంచో, ఏది చెడో గుర్తించగలుగుతారు. ఈ ఎన్నికల్లో డబ్బుకు అంతగా ప్రాధాన్యం ఉండదు. ప్రజాజీవితాలకు సంబంధించిన అంశాలు స్థానిక ప్రభుత్వాల అధీనంలో ఉంటేనే ఈ మెరుగుదల సాధ్యపడుతుంది. తమ బతుకులను ప్రభావితం చేసే అంశాలపై, అంటే - రోడ్లు,

నీటి సరఫరా, మురుగునీటి పారుదల, పారిశుధ్యం, వీధి దీపాల నిర్వహణ, పోలీసు, ట్రాఫిక్, విద్య, ఆరోగ్యం వంటి విషయాలపై సరైన నిర్ణయాలు తీసుకోవాలంటే - సమర్థత, చిత్తశుద్ధి, విశ్వసనీయత కలిగినవారే మునిసిపాలిటీలకు ఎన్నిక కావలసి ఉంటుందని ప్రజలు గ్రహించాలి. అలా జరగనంతకాలం ప్రజల దృష్టిలో అసెంబ్లీ, లోక్ సభ ఎన్నికలకు, స్థానిక ఎన్నికలకు పెద్ద తేడా ఉండదు. ఎప్పటిలాగే డబ్బు, మద్యం, కులం, భావావేశాల వంటి అంశాల ప్రాతపదికనే వారు ఓట్లు వేస్తారు. స్థానిక సంస్థలకు తగినన్ని అధికారాలు, వనరులు బదిలీ చేస్తేనే వారిలో మార్పు వస్తుంది. స్థానిక ఎన్నికల్లో - ఇతర ప్రలోభాలకన్నా ఓటే విలువైనదని క్రమంగా వారు గ్రహిస్తారు. రెండో కారణం: పాలన సంస్థ వారు తమ నుంచి పన్నులు వసూలు చేయటమే కాదు, ఆ డబ్బుతో పౌర సదుపాయాలను, సేవలను కూడా మెరుగుపరుస్తున్నారని స్పష్టమైతేనే ప్రజలు మరింతగా పన్నుల చెల్లించడానికి సిద్ధపడతారు; మునిసిపాలిటీలకు మరిన్ని అధికారాలు ఉంటేనే - అవి తమ సేవా సామర్థ్యాన్ని నిరూపించుకోగలుగుతారు. చివరి కారణం : మన పాలన యంత్రాంగంలో అధికారానికి, జవాబుదారీతనానికి లంకె పూర్తిగా తెగిపోయింది. కీలక స్థానాల్లో ఉన్నవారు ఇతరులపై నిందలు మోపడం మామూలైపోయింది. ప్రతి ఒక్కరూ బాధ్యతల నుంచి తప్పించుకునేవారే. దాంతో జవాబుదారీ వహించేదెవరో తెలియక ప్రజలు నిస్సహాయులైపోతున్నారు. అసలు “ప్రభుత్వం” అంటే ఎవరో, ఏమిటో తెలియని పరిస్థితి ఏర్పడిందంటే అతిశయోక్తి లేదు.

జంషెడ్ పూర్ ఆదర్శం

మన నగరాల్లో ప్రజల వార్షిక తలసరి వ్యయం వెయ్యి

రూపాయలకు పైనే. కొన్ని సందర్భాల్లో అది పదిహేను వందల రూపాయలు దాటిపోతుంది. అయినా, పరిస్థితులు ఘోరంగా ఉన్నాయి. ఇదే ఖర్చుతో పట్టణ పేదలకు బ్రహ్మాండమైన సేవలు, సదుపాయాలు కల్పించవచ్చు. ఉదాహరణకు జెమ్ షెడ్ పూర్ నగరాన్నే తీసుకొందాం. ఈ నగరం జార్జంట్ రాష్ట్రంలో ఉంది. జార్జంట్ ఎంతో వెనకబడిన రాష్ట్రం, హింసకు ఆలవాలం. నువరిపాలనకు నుదూరం. ఇలాంటి రాష్ట్రంలో ఉన్న జెమ్ షెడ్ పూర్ ఎంతో విశిష్టమైన నగరంగా పేరొందింది. ఈ నగరంలో కుళాయిల నుంచి నేరుగా రక్షిత నీటిని పట్టవచ్చు. ఇలా కుళాయిల ద్వారా రక్షిత తాగునీటిని సరఫరా చేస్తున్న నగరం భారతదేశంలో ఇదొక్కటే. ఫిర్యాదులను స్వీకరించడానికి ఈ నగరంలో ఒక కాలిఫోర్నియా ఉంది. అది రోజుకు ఇరవైనాలుగు గంటలూ పనిచేస్తుంది. ఫిర్యాదులను సంబంధిత సేవాసంస్థలకు అది అందజేస్తుంది. సమస్యలు వెంటనే పరిష్కారమైపోతాయి. జెమ్ షెడ్ పూర్ లోనే ఇదంతా చేస్తున్నప్పుడు, తలసరి వ్యయం అధికంగా కలిగిన ఇతర నగరాల్లో ఎందుకు చేయలేరు? అయితే అందుకోసం రాజకీయ సంకల్పం, శ్రద్ధాసక్తులు, ప్రజా సమస్యలు పరిష్కారంపై చిత్తశుద్ధి అవసరం. మన పట్టణాలు, నగరాల్లో ప్రతినిధులుగా ఎవరు ఎన్నిక అవుతారన్నదొక్కటే ఈ మునిసిపల్ ఎన్నికల ముందున్న ముఖ్యాంశం కాదు. వేగంగా విస్తరిస్తున్న పట్టణ ప్రాంతాల్లో ప్రజల జీవన ప్రమాణాలను ఏ విధంగా మెరుగుపరుస్తారన్నదే కీలక విషయం. మన నగరాల్లో తక్కువ వ్యయంలో ప్రజల జీవన ప్రమాణాలను మెరుగుపరచేందుకు మూడు సులభమైన, సమర్థమైన మార్గాలు ఉన్నాయి. గ్రామాల్లోను, పట్టణాల్లోను ప్రజాసమస్యల పరిష్కారం పట్ల చిత్తశుద్ధి, అంకితభావం మన పార్టీలకు, ప్రభుత్వాలకు లేదు. అభివృద్ధి కార్యక్రమాల్లో ప్రజల భాగస్వామ్యాన్ని పెంచడానికి, తద్వారా మన పట్టణాల్లో ప్రజల జీవన ప్రమాణాలు మెరుగుపడేలా చూడటానికి ఈ మూడు అంశాలపై మన యువకులు, మధ్యతరగతికి చెందిన విద్యావంతులు దృష్టి సారించాలి. మొదట - పాఠశాలలు, వైద్యం వంటి సదుపాయాలు పేదలకు అందుబాటులో ఉన్నాయో లేదో సర్వే చేయాలి. దాంతోపాటు, పౌర సదుపాయాలు ఏమేమి ఉన్నాయో, ఎదురవుతున్న సమస్యలేమిటో గుర్తించాలి. ఒక్కో పట్టణానికి ఒక్కో విధమైన సమస్యలు ఉంటాయి. స్థానికంగానే వాటికి పరిష్కారాలేమిటో గుర్తించాలి. ప్రతి మున్సిపాలిటీకి 'సిటిజెన్స్ మేనిఫెస్టో' ను రూపొందించాలి. ఎన్నికైన మునిసిపల్

కౌన్సిల్ కు ప్రతినిధులకు తదుపరి అయిదేళ్లపాటు అది మార్గదర్శకంగా ఉపయోగపడాలి. ఎన్నికలయ్యాక రాష్ట్ర ప్రభుత్వం, మునిసిపల్ కౌన్సిళ్లు తాత్కాలిక, స్వల్పకాలిక, అసమర్థ చర్యలు చేపట్టే బదులు, ఈ లక్ష్యాలపై దృష్టి సారించేలా ప్రజలు ఒత్తిడి తేవాలి. ప్రముఖులతో కూడుకున్న పౌరవేదిక ఏటా రెండుసార్లు మునిసిపల్ కౌన్సిల్ లో సమావేశం జరిపి, ఈ లక్ష్యాల గురించి మాట్లాడాలి.

రెండో అంశానికి వస్తే - ప్రజలు ప్రతి చిన్న విషయానికి మునిసిపల్ చైర్మన్ నో, కమిషనర్ నో ఆశ్రయించాల్సి వస్తోంది. స్థానికంగానే పరిష్కరించుకోగలిగిన స్వల్ప విషయాలను తమమీద వేసుకొని మునిసిపాలిటీలు పని బరువుతో కుంగిపోతున్నాయి. మొత్తం పట్టణాన్ని, లేదా నగరాన్ని ప్రభావితం చేస్తున్న పెద్ద పెద్ద సమస్యలను పరిష్కరించేందుకు సమయం కానీ, శక్తి కానీ వాటికి చాలడం లేదు. చిన్న సమస్యలు కూడా ఎంతకాలమైనా పరిష్కారం కాకపోవడం, ఎవరికీ జవాబుదారీ లేకపోవడంతో ప్రజలు తీవ్ర అసంతృప్తికి లోనవుతున్నారు.

ఈ సమస్య పరిష్కారానికి ఒక సులువైన మార్గం ఉంది. ప్రతి మునిసిపాలిటీలో వార్డు కమిటీలను ఏర్పాటు చేయాలి. ఎన్నికైన కౌన్సిలరు దానికి చైర్మన్ గా ఉండాలి. సర్వప్రతినిధి సభలో ఓటర్లు చేతులెత్తడం ద్వారా ఒక్కో పోలింగ్ స్టేషన్ నుంచి ఒక్కో సభ్యుణ్ణి ఆ కమిటీకి ఎన్నుకోవాలి. సులభంగా పరిష్కరించగలిగిన స్థానిక సమస్యలన్నింటినీ ఆ కమిటీకి అప్పగించాలి. వసూలు చేసే ఇంటిపన్నుల్లో వార్డు కమిటీలకు వాటా ఇవ్వాలి. ఆ డబ్బుతో స్థానిక పరిస్థితులను మెరుగుపరచడానికి వీలు కలుగుతుంది. పేదలు అధికంగా ఉండే ప్రాంతాల్లోని వార్డు కమిటీలకు స్థానిక పన్నులన్నీ ఇచ్చేయాలి. మిగతా చోట్ల, ఆయా ప్రాంతాల స్థితిగతులను బట్టి 50 శాతం లేదా 25 శాతం పన్ను వాటికి ఇవ్వాలి. స్థానిక సేవలు, సదుపాయాలతో సంబంధమున్న మునిసిపల్ సిబ్బందిని వార్డు కమిటీ నియంత్రణలో ఉంచాలి. దానివల్ల మునిసిపాలిటీపై భారం తగ్గుతుంది. సేవల నాణ్యతా గణనీయంగా పెరుగుతుంది.

చివరి అంశానికి వస్తే - స్థానిక ప్రభుత్వాలు కూడా కేంద్రీకృత ప్రభుత్వాల మాదిరే అవినీతిమయమైనవి,

అసమర్థమైనవి కావచ్చు. ఎన్నికల్లో పెద్దయెత్తున డబ్బును, మద్యాన్ని వాడటం, పైస్థాయి రాజకీయాల్లో మాదిరే భ్రష్ట విధానాలను అనుసరించడం, ఎందుకూ పనికిరాని వారిని ఆయా పార్టీలు తమ అభ్యర్థులుగా ఎంపిక చేయడం వల్ల స్థానిక పరిపాలన తప్పుదోవపడుతుంది. అధికార దుర్వినియోగానికి ఆస్కారం ఏర్పడుతుంది. ఈ దృష్ట్యా - స్థానికంగా జవాబుదారీతనాన్ని కట్టుదిట్టంగా అమలుచేయాలి. సమాచార హక్కు చట్టం వచ్చే నెల 12 నుంచి అమలులోకి రాబోతోంది. అవినీతిపై పోరాటానికి శక్తిమంతమైన ఆయుధంగా దానిని ఎలా ఉపయోగించుకోవాలో ప్రజలు నేర్చుకోవాలి. మామూలు సేవలు అందజేయటంలో కూడా జాప్యం చేస్తే రోజుకు 50 రూపాయలు జరిమానా విధించడానికి వీలు కల్పిస్తున్న సిటిజెన్ ఛార్జర్లు - ఇప్పటికీ మునిసిపాలిటీల్లో అమలులో ఉన్నాయి. ఇలాంటి నిబంధనలు కచ్చితంగా, కట్టుదిట్టంగా అమలు జరిగేలా ప్రజలు ఒత్తిడి తేవాలి. సిటిజెన్ ఛార్జర్లు వంటివాటిని అన్ని మునిసిపాలిటీలకు, పంచాయతీ సర్పంచులకు వర్తింపజేయాలి. స్థానిక ప్రభుత్వాల పనితీరును పర్యవేక్షించి, అవినీతివరులైన అధికారులను, ప్రజాప్రతినిధులను శిక్షించడానికి, సేవా వ్యవస్థను మెరుగుపరచడానికి, పౌరుల సమస్యలు సత్వరం పరిష్కారమయ్యేలా చూడటానికి ప్రతి జిల్లాలో స్వతంత్ర అంబుడ్స్ మన్ ను నియమించాలి.

ప్రభుత్వానికి స్థిరసంకల్పం ఉండాలిగానీ, ప్రజల ఆశలు, ఆకాంక్షల మేరకు స్థానిక ప్రభుత్వాలను రూపొందించేందుకు ఎన్నైనా చేయవచ్చు. కానీ మనం కేవలం ప్రభుత్వ సుహృద్భావం, సదాశయాల మీద మాత్రమే ఆధారపడలేం. ప్రజలూ క్రియాశీల పాత్ర పోషించాలి. మునిసిపల్ వ్యవస్థ పనితీరు గురించి క్షుణ్ణంగా తెలుసుకోవాలి. పూర్తిగా అవగాహన చేసుకోవాలి. సేవలు, సదుపాయాల మెరుగుదలకు ఉమ్మడిగా కృషిచేయాలి. సదాలోచనలు కలిగినవారంతా ముందుకు రావాలి. యువతరానికి క్రియాశీల భూమిక కల్పించాలి. మన పట్టణాలు, నగరాల భవిష్యత్తు ప్రజల చేతుల్లో సురక్షితంగా ఉండేలా చూడాలి. (సెప్టెంబర్ 19, 2005- భవిష్యత్ భారతంలో ప్రచురితమైన వ్యాసం...) ♦

ప్రలోభాలు

యం.డి.ఉస్మాన్ ఖాన్
సెల్ : 99125 80645

<p>సార్వత్రిక ఎన్నికలకు మోగిందోయ్ నగారా వండివార్చి పెడతారిక ప్రలోభాల బగారా!</p> <p>నేతిబీర మాటలతో నేతలంత వస్తారు సొరకాయలు కోసినట్లు కోతలెన్నోకోస్తారు!</p> <p>అవ్వా అక్క చెల్లెలంటు వరస కలుపుకొస్తారు అయ్య బాబు సారంటు వగలు వొలకబోస్తారు!</p> <p>ఆడపడుచులంటారు అన్నదమ్ములంటారు అబ్బుబోసే సెంటిమెంటు దుబ్బు లేవుతుంటారు!</p>	<p>మందు విందు చిందులంటు పచ్చనోటులిస్తారు అమూల్యమైన నీ ఓటును అప్పనంగ కొంటారు!</p> <p>అది మాఫీ ఇది మాఫీ రుణ మాఫీలంటారు తిమ్మిని బమ్మిని చేసి తెగఫోజులు కొడతారు!</p> <p>అవినీతిని తరిమేస్తాం అని కోతలు కోస్తారు నీతి లేని నేతలంత తెగ నీతులు చెవుతారు!</p> <p>కులం కార్డు తీస్తారు మతం మ్యూపు గీస్తారు ఉన్మాదపు ఎత్తులతో జనం ఉసురు తీస్తారు!</p>	<p>ఒక్కసారి అవకాశం ఇవ్వడని వస్తారు శాశ్వతంగ మీ రాతను మారుస్తా మంటారు!</p> <p>'ఓటు' ముగిసి పోయాక స్వీటు పంచుకుంటారు నీకిచ్చిన మాటమరిచి సీటు చూసుకుంటారు!</p> <p>ఓటరన్న నమ్మకోయి వారి మాయ మాటలు గడపలోపలున్నా అవి దాటుతాయి కోటలు!</p> <p>విజ్ఞతతో వ్యవహరిస్తూ ఆచితూచి 'ఓటు' వేయ మంచివాళ్ళ నెన్నుకొని 'నీతి'పూల బాటవేయి!! ❖</p>
---	--	---

లోక్ సత్తా పార్టీ-జనం మేనిఫెస్టో

రాష్ట్రంలో ఎన్నికలు ఒక సంక్లిష్టమైన ప్రత్యేక పరిస్థితులలో జరుగుతున్నాయి. ఉవ్వెత్తుగా సాగిన ప్రాంతీయ ఉద్యమాల నేపథ్యంలో జరిగిన రాష్ట్ర విభజన, రాష్ట్ర ప్రయోజనాలను పణంగా పెట్టి ప్రాంతానికో నినాదంతో చిచ్చుపెట్టి ఈ సమస్యకు అర్థవంతమైన పరిష్కారానికి బదులు స్వప్రయోజనం కోసం ఓట్ల రాజకీయం చేసిన పార్టీల వికృత నాటకాలు, ఇప్పుడు ఆయారాం, గయారాంల చుట్టూ ఎన్నికల పబ్బం గడుపుకోడానికి పార్టీలు, నాయకులు నడుస్తున్న తీరు జుగుప్స కలిగిస్తున్నది.

వ్యవసాయాన్ని గాలికి వదిలేయడం, పారిశ్రామికాభివృద్ధిని విస్మరించడంతో అభివృద్ధి స్తంభించింది. ఒకపక్క నిరంతర ఆందోళనలతో, మరొక పక్క పక్షవాతం సోకిన పాలనతో సామాన్యుల జీవనం నలిగిపోయింది. ఈ విపత్కర పరిస్థితులను మనం అధిగమించాలి. ఒక్క లోక్ సత్తా పార్టీ మాత్రమే ఈ ప్రాంతీయ ఆందోళనలకు దూరంగా వుంది. అందరికీ ఆమోదయోగ్యమైన పరిష్కారం కోసం కృషి చేసింది. విభజన అనివార్యం అయిన నేపథ్యంలో అన్ని ప్రాంతాల ప్రజలు విజేతలుగా వుండే ఏర్పాట్ల కోసం శ్రమించి కొన్ని ఫలితాలను సాధించింది. ఇప్పుడు రెండు రాష్ట్రాల ప్రజల ఆకాంక్షలను నెరవేర్చే లక్ష్యంతో తన విధానాలను ప్రకటిస్తున్నది.

ఎన్నికలు పార్టీల కోసం, వాటి అభ్యర్థుల కోసం కాదు. ఎన్నికలు ప్రజల కోసం. ప్రజలు ఎన్నికలు తమ కోసం అన్న భావనతో స్పందిస్తేనే జనజీవనం మారుతుంది. మన పన్నుల డబ్బు, మన ఓటుతో ఇచ్చే అధికారం, మన కుటుంబాల కోసం

మనం నివసించే గ్రామాలు/పట్టణాల కోసం, మన పిల్లలకు ఎదిగే అవకాశాల కోసం అందుకు తగ్గ ఆర్థికాభివృద్ధి కోసం ఎలా వినియోగం కావాలో ప్రజలు తేల్చుకోవడం కోసం ఎన్నికలు. ప్రజలు ఇలాంటి అంశాల మీద ఆధారపడి తీర్పునివ్వాలి. అంటే కులం, మతం, డబ్బు, ప్రలోభాలను పక్కనపెట్టి ఆయా పార్టీల విధానాలను, విశ్వసనీయతనూ పరిశీలించి ఓటు వెయ్యాలి. అందుకు పార్టీల మేనిఫెస్టోలు ప్రాతిపదిక కావాలి.

ఇప్పుడు ఆ పార్టీలకు మేనిఫెస్టోలు ఒక ఎన్నికల తంతు మాత్రమే. తాత్కాలిక ప్రలోభాలు, తాయిలాలు, అనుచిత ఉచితాలు, కుల, మత, ప్రాంతీయ భావోద్దేశాల మీదే ఆధారపడుతున్నాయి. విధానాలు లేని రాజకీయం వల్లే ఆ పార్టీలు ఎలాంటి మార్పునీ సాధించలేకపోతున్నాయి.

అందుకే ఎన్నికల్లో ఎవరు గెలిచినా జనజీవనంలో, పాలనలో మార్పు రావడం లేదు. నిజమైన మార్పు పాలనలో కనిపించాలి. ప్రభుత్వ పాఠశాలల్లో, ఆసుపత్రుల పనితీరులో కనిపించాలి. రైతులు, సామాన్యుల జీవితంలో కనిపించాలి. జనజీవనంలో ప్రతిఫలించని అభివృద్ధి నిష్ప్రయోజనం. ఈ పార్టీలకు మార్పు తెచ్చే యోచన, శక్తి, సమర్థత ఏ కోశానా లేదని గతచరిత్ర రుజువు చేస్తున్నది.

లోక్ సత్తా పార్టీతోనే మార్పు సాధ్యం. అది ఓట్ల కోసం ప్రలోభ రాజకీయం చెయ్యదు. విధానాల ప్రాతిపదికనే రాజకీయం చేస్తుంది. అందుకు నిదర్శనం ఈ జనం మేనిఫెస్టో.

I. అవినీతిపై ఉక్కుపాదం

➤ అవినీతి నాయకులను జైల్లో వేస్తాం. వారి ఆస్తులను జప్తు చేస్తాం. కబ్జాదారుల్ని కటకటాల పాలు చేస్తాం. మాఫియాల రాజ్యాన్ని అంతం చేస్తాం. వీటి కోసం రాష్ట్రంలో బలమైన లోకాయుక్త, ప్రతి జిల్లాకి అంబుడ్స్ మెన్, ప్రత్యేక కోర్టులు ఏర్పాటు చేస్తాం.

➤ అవినీతిపరుల మొత్తం ఆస్తుల్ని జప్తు చేస్తాం. వాటిని ప్రజల కోసం ఉపయోగిస్తాం.
➤ ప్రభుత్వ కాంట్రాక్టులలో జరిగే అవినీతిని అరికడతాం. ఫాల్స్ క్లెయిమ్స్ చట్టంతో అవినీతి సొమ్మును తిరిగి రాబడతాం. కార్పొరేట్ అవినీతిని అరికడతాం.

- అవినీతిని బయటపెట్టేవారికి, నిజాయితీపరులైన ప్రభుత్వ ఉద్యోగులకు “విజిల్ బ్లోయర్స్ చట్టం” ద్వారా రక్షణ కల్పిస్తాం. ప్రోత్సాహకాలు ఇస్తాం.
- ప్రకృతి వనరులతో వ్యాపారం చేసి, అనూహ్య లాభాలు సంపాదించే కంపెనీల “విండ్ ఫాల్ పాఫ్రిట్స్” పై వసూలు విధిస్తాం. ఆ సొమ్మును ప్రజల కోసం వినియోగిస్తాం.
- సంక్షేమ పథకాలలో అవినీతిని అరికట్టి ఆ సొమ్ముతో అర్జులైన లబ్ధిదారులకు అదనపు ప్రయోజనాలు కల్పిస్తాం.

హక్కుగా పొరసేవలు

- సమాచార హక్కుని పటిష్టంగా అమలు చేస్తాం. అందేలా ప్రతి ప్రభుత్వ కార్యాలయంలో సిటిజన్ ఛార్జర్లు కచ్చితంగా అమలు చేస్తాం. సేవలు ఆలస్యమైతే రోజుకి రూ. 250/-లు నష్టపరిహారం చెల్లిస్తాం.
- లంచాలు లేకుండా, సకాలంలో ప్రభుత్వ సేవలు

జిల్లా ప్రభుత్వాల ఏర్పాటు

II. మూడేళ్ళలో గ్రామస్వరాజ్యం

- ప్రతి మనిషికి సంవత్సరానికి రూ. 1000/- ల చొప్పున నేరుగా గ్రామాలకు నిధులు - మూడేళ్ళలో గ్రామాలలో సకల సౌకర్యాలు.
 - ◆ అన్ని ప్రాథమిక ఆరోగ్య సేవలు అందించే మినీ పిహెచ్సి.
 - ◆ వ్యవసాయాన్ని లాభసాటిగా మార్చేందుకు అగ్రి క్లినిక్.
 - ◆ యువత, మహిళలు, రైతులకు ప్రత్యేక సేవలు అందించే జనవికాస కేంద్రం.
 - ◆ “గ్రామం కోసం యువత” పథకం ద్వారా ప్రతి గ్రామంలో 10 మందికి నెలకి రూ. 5,000/-ల పారితోషికంతో గ్రామాభివృద్ధిలో పాత్ర.
- ప్రతి 5000 జనాభా ఉన్న పంచాయితీ లేదా క్లస్టర్ కి...
 - ◆ మినరల్ వాటర్ ప్లాంట్ - ప్రతి ఒక్కరికి మంచినీరు.
 - ◆ ప్రతి ఇంటికి మరుగుదొడ్డి, మెరుగైన పారిశుధ్యం.
 - ◆ మంచి రోడ్లు, డ్రైనేజి, వీధి దీపాలు.
 - ◆ ప్రతి హాబిటేషన్ కు పక్కా రోడ్లు.
 - ◆ ఒక మోడ్రన్ డిజిటల్ స్కూల్.
- ప్రతి చిన్న పనికి రాష్ట్ర రాజధానికి వెళ్లే అవసరం లేకుండా, ప్రతి జిల్లాకి జిల్లా ప్రభుత్వం.

పట్టణాలు, నగరాల కోసం...

- పట్టణాలు, నగరాలలో జనాభాను బట్టి సంవత్సరానికి మనిషికి రూ. 1000/- చొప్పున ప్రతి మున్సిపల్ వార్డులో ఎన్నికైన ప్రజాకమిటీలకి నేరుగా నిధులు.
 - ◆ వార్డు కమిటీల ఆధ్వర్యంలో, కాలనీ సంక్షేమ సంఘాల భాగస్వామ్యంతో :
 - పారిశుధ్య సేవలు, రోడ్ల నిర్వహణ, మరమ్మత్తులు.
 - స్కూళ్ళు, ఆసుపత్రుల పనితీరుపై అజామాయిషి.
 - ఏరియా సభల ద్వారా స్థానికంగానే పథకాలకి లబ్ధిదారుల ఎంపిక.
- ఈ నిధులతో...
 - ◆ 20 లీటర్ల డబ్బా రూ. 3/-ల చొప్పున ప్రతి ఇంటికి ప్యూరిఫైడ్ వాటర్ సరఫరా చేస్తాం.

III. ఆరోగ్యం

- ప్రతి కుటుంబానికి హెల్త్ కార్డు. నచ్చిన డాక్టర్ దగ్గరే రిజిస్ట్రేషన్.
- ఈ హెల్త్ కార్డుతో ప్రభుత్వ, ప్రైవేట్ ఆసుపత్రుల్లో ఎక్కడైనా.. రోజువారీ జబ్బులన్నింటికి (జలుబు, జ్వరం, మలేరియా, విరోచనాలు, మొII.) మీ సొమ్ము పైసా ఖర్చు లేకుండా ఉచిత వైద్యం, ఉచిత పరీక్షలు, ఉచిత మందులు అందిస్తాం.
- రోగనిరోధక వ్యవస్థను పటిష్ట పరుస్తాం.
- ఫోన్ చేసిన వెంటనే వచ్చేలా 108 అంబులెన్స్ల వ్యవస్థను బలోపేతం చేస్తాం.
- ప్రభుత్వ ఆసుపత్రులలో సౌకర్యాలు మెరుగుపరుస్తాం. వైద్యులు, సిబ్బంది అందించే సేవలను బట్టి వారికి ప్రోత్సాహకాలతో కూడిన జీతభత్యాలు ఇచ్చే పద్ధతిని తీసుకొస్తాం.
- ప్రతి నియోజకవర్గంలో మహిళల కోసం ఒక ప్రత్యేక ఆసుపత్రిని ఏర్పాటు చేస్తాం.

IV. స్కూల్ విద్య

- ప్రతి విద్యార్థికి కంప్యూటర్, ఇంగ్లీష్ లతో కూడిన నాణ్యమైన విద్య గ్యారంటీగా అందిస్తాం.

ప్రభుత్వ పాఠశాలలు

- ప్రైవేటు స్కూల్స్ లోలాగా ప్రతినెల విద్యార్థులకి పరీక్షలు, ప్రోగ్రెస్ కార్డులు.
- ప్రతి పంచాయితీకి ఒక మోడ్రన్ డిజిటల్ స్కూల్ ను ఏర్పాటు చేస్తాం.
(తగినంత మంది టీచర్లు, డిజిటల్ క్లాస్ రూమ్స్, ల్యాబ్, లైబ్రరీ, జనరేటర్ లాంటి సౌకర్యాలతో).
- ప్రతి హైస్కూల్ లో స్పోకెన్ ఇంగ్లీష్ కోర్సు ఏర్పాటు చేస్తాం. తెలుగు, ఇంగ్లీష్ మీడియం విద్యార్థులకు ఒకే సిలబస్ అమలు చేస్తాం.
- మంచి ఫలితాలు సాధించే ఉపాధ్యాయులకు భారీ నగదు ప్రోత్సాహకాలు ఇస్తాం.

ప్రభుత్వ - ప్రైవేటు భాగస్వామ్య ఓచర్ స్కూళ్ళతో... ఫీజుల ఖర్చు ప్రభుత్వానిదే

- ప్రభుత్వ-ప్రైవేట్ భాగస్వామ్యంతో మంచి ప్రమాణాల "మోడ్రన్ ఓచర్ స్కూల్స్" ఏర్పాటు చేస్తాం. మూతపడిన పాఠశాలలను ఈ పద్ధతితో పునరుద్ధరిస్తాం.
- తల్లిదండ్రులకు తమ పిల్లలని నచ్చిన చోటే చదివించుకునే అవకాశం కల్పిస్తాం. ఫీజుల నియంత్రణకు పటిష్టమైన ఏర్పాట్లు చేస్తాం. తల్లిదండ్రులకు ఆర్థిక భారం లేకుండా నగదు కూపన్లు (ఓచర్లు) ఇస్తాం.
- పేదలకి పూర్తి ఫీజు రియింబర్స్ మెంట్, మధ్య తరగతికి 3 నుండి 5 వేల రూపాయల వరకు ఫీజు కూపన్లు ఇస్తాం.

V. మద్ద్యం

- బెల్టుషాపులను నిషేధించి, పూర్తిగా తొలగిస్తాం - గ్రామాలలో వైన్ షాపులు మూసివేస్తాం.
- ప్రయివేటు మద్యం వ్యాపారం బండ్ చేస్తాం. ఇకపై ప్రభుత్వ ఆధ్వర్యంలోనే మద్యం దుకాణాలు. వీటిని సైతం పట్టణాలు, మండల కేంద్రాలకే పరిమితం చేస్తాం.
- కఠిన మద్యనియంత్రణ అమలు కోసం అధికారాలను పంచాయితీలకు, స్థానిక మహిళా బృందాలకి

- అప్పగిస్తాం.
- మద్యం మాఫియాను ఉక్కుపాదంతో అణచివేస్తాం.
- రోడ్లమీద తాగడం అరికడతాం. సిట్టింగ్ రూమ్లు, పర్మిట్ రూమ్లను మూసివేస్తాం.
- మద్యానికి బానిసలు అయిన వారికి ఆ అలవాటు మన్నించేందుకు ప్రభుత్వ ఖర్చుతో డి-ఎడిక్షన్ సేవలు అందిస్తాం.
- మద్యం కారణంగా భర్తని కోల్పోయిన వారికి నెలకి రూ. 2000/-ల పింఛను, తండ్రిని కోల్పోయిన పిల్లలకు గురుకుల పాఠశాలల్లో విద్య అందించే “ప్రత్యేక భరోసా పథకం” అమలు చేస్తాం.

VI. మహిళల భద్రత

- సి.సి.కె.మెరాల ద్వారా నగరాలు, పట్టణాలలోని బహిరంగ ప్రదేశాలలో పటిష్ట నిఘా.
- ఆటోలు, టాక్సీలలో మహిళల భద్రతకు ప్రత్యేక ఏర్పాట్లు.
- మహిళలపై అత్యాచారాలు, వేధింపులు అరికట్టడానికి ప్రతి వార్డులోని కాలనీలలో “కమ్యూనిటీ పోలీసింగ్ వ్యవస్థ”ను ఏర్పాటు చేస్తాం.
- మహిళలపై నేరాలకు పాల్పడిన వారి ఆట కట్టించటానికి పోలీసు వ్యవస్థలో సంస్కరణలు అమలు చేస్తాం. నేరగాళ్ళను వెంటనే, కఠినంగా శిక్షించేందుకు స్థానిక కోర్టులు ఏర్పాటు చేస్తాం.
- బహిరంగ మద్యపానం నిషేధించి, మహిళలకు భద్రతను పెంచుతాం.

మహిళల అభివృద్ధికి

- డ్వాక్రా మహిళలకు అధిక ఆదాయం కోసం వృత్తి నైపుణ్యాలలో ప్రత్యేక శిక్షణ ఇప్పిస్తాం.
- అసంఘటిత రంగంలోని ప్రతి మహిళకు :
 - ◆ పిల్లల చదువుకు సంవత్సరానికి రూ. 3,000/- నుండి 5,000/- వరకు ఫీజు కూపన్లు.
 - ◆ ప్రభుత్వ ప్రైవేట్ ఆసుపత్రులలో ఎక్కడైనా కుటుంబం మొత్తానికి అన్ని జబ్బులకు ఉచిత వైద్యం, ఉచిత పరీక్షలు, ఉచిత మందులు.
 - ◆ ప్రసూతికి ఆర్థిక సహాయం.
 - ◆ ఉచిత ప్రమాద బీమా, సహజ మరణం సంభవిస్తే కుటుంబానికి ఆర్థిక సహాయం.
 - ◆ సొంత ఇంటి కల నెరవేర్చుకునేందుకు సహాయం చేసే “కార్మిక స్వగృహ కో-ఆపరేటివ్” స్కీమ్.
 - ◆ 60 సం||రాలు దాటిన వారికి, వితంతువులకు నెలనెలా ఫింఛన్ వచ్చేలా ప్రత్యేక పెన్షన్ స్కీమ్.

సీనియర్ సిటిజన్స్ కార్యక్రమం...

- సీనియర్ సిటిజన్స్ను లోక్సత్తా పార్టీ సమాజానికి ఆస్తిగా భావిస్తోంది. అనుభవం, ఖాళీసమయం ఎక్కువగా ఉండే సీనియర్ సిటిజన్స్కు సమాజాభివృద్ధిలో తగిన బాధ్యత కల్పించాలని లోక్సత్తా సంకల్పించింది.
- ప్రభుత్వ పథకాలు, కార్యక్రమాలు సామాజిక తనిఖీలలో సిటిజన్స్ సేవలకు ప్రాధాన్యత.
 - విద్య, ఆరోగ్య, వ్యవసాయరంగాలలో పెద్దల సేవలను వినియోగించుకోవటానికి తగిన ఏర్పాట్లు.
 - ఆర్డీసీ బస్సుల్లో ప్రత్యేక క్యాట్కార్డు ద్వారా 25% రాయితీ.
 - ఆరోగ్యసేవలు అందించేందుకు ప్రత్యేక శ్రద్ధ.

VII. యువత కోసం...

**50 వేల కోట్ల రాజకీయ అవినీతిని ఆపుతాం..
యువతకి లక్షల ఉద్యోగాలు సృష్టిస్తాం...**

మన రాష్ట్రంలో సంవత్సరానికి సుమారు 50 వేల కోట్ల రూపాయల అభివృద్ధి పనులు జరుగుతున్నాయి. వీటిలో 20 శాతం అవినీతి జరుగుతుందని అనుకున్నా సంవత్సరానికి 10 వేల కోట్ల అవినీతి జరుగుతుంది. అంటే ఐదేళ్లలో 50 వేల కోట్ల రూపాయల్ని రాజకీయ నాయకులు మింగేస్తున్నారు. ఈ అవినీతిని ఆపుతాం... ఆ డబ్బుతో

- ప్రతి ఒక్కరికి కోరుకున్న చదువు, నైపుణ్యం, తగిన ఉద్యోగం, స్వయం ఉపాధి గ్యారంటీ చేస్తాం.
- రాజీవ్ యువకిరణాల పేరుతో దగాపడ్డ 20 లక్షల మంది యువతకి, ప్రత్యేక ఉపాధి నైపుణ్యాల శిక్షణ;

శిక్షణ కాలంలో నెలకి రెండు వేల రూపాయల స్టైఫెండ్.

- “గ్రామం కోసం యువత” పథకం ద్వారా గ్రామానికి పదిమందికి నెలకు రూ. 5000/-ల గౌరవ వేతనంతో ఉద్యోగం.
- ఉద్యోగం లేదా ఉపాధి కచ్చితంగా అందించే విధంగా ఐటిఐ, పాలిటెక్నిక్లను పరిశ్రమలతో అనుసంధానిస్తాం.
- ఇంజనీరింగ్, వృత్తి విద్యా కోర్సుల విద్యార్థులందరికీ ఉద్యోగావకాశాలు పెరిగేందుకు స్పాకెన్ ఇంగ్లీష్, Soft Skills లో అధునాతన శిక్షణ.

VIII. మధ్య తరగతికి గుర్తింపు

మన దేశంలో మధ్య తరగతి ప్రజల అవసరాలను గుర్తించి వారి కోసం ప్రత్యేక కార్యక్రమాలు రూపొందించిన మొట్టమొదటి పార్టీ లోకసత్తా.

- మధ్య తరగతి కోసం ప్రత్యేక గుర్తింపు కార్డు.
- ప్రత్యేక ఆరోగ్య కార్డు.
- ఏ ఇతర పెన్షన్ సౌకర్యం లేని వారి కోసం ప్రత్యేక

పెన్షన్ స్కీమ్.

- మధ్య తరగతి బీమా యోజన ద్వారా జీవితబీమా.
- సొంత ఇంటి కల నెరవేర్చుకునేందుకు “సొంతిల్లు హౌసింగ్ కో-ఆపరేటివ్ స్కీమ్” ద్వారా సహాయం.
- నగరాలు, పట్టణాలలోని కాలనీలలో కమ్యూనిటీ పోలీసింగ్, సిసి కెమెరాల నిఘా ద్వారా భద్రతకు ప్రత్యేక చర్యలు.

హౌసింగ్

- మధ్యతరగతి సొంతింటి కలను నిజం చేసేందుకు “సొంతిల్లు” పథకం తీసుకొస్తాం.
- ఇల్లు లేని మధ్యతరగతి ప్రజలతో హౌసింగ్ కో ఆపరేటివ్

సొపైటీలు ఏర్పాటు చేసి అపార్ట్ మెంట్ లు కట్టుకునేందుకు ప్రభుత్వ స్థలాలు ఇస్తాం.

- హౌసింగ్ లోన్ పై వడ్డీ రాయితీ ఇస్తాం.

IX. ఆసంఘటిత కార్మికులకు జీవన భద్రత కోటి కుటుంబాల కోసం ప్రత్యేక వెల్ఫేర్ బోర్డులు

- రవాణారంగ కార్మికులు : ఆటో, బస్సు, లారీ, కారు, ట్రాక్టర్ డ్రైవర్లు, మెకానిక్లు (సుమారు 20 లక్షల మంది).
- భవననిర్మాణ కార్మికులు : తాపీ మేస్త్రీ, హెల్పర్, ఎలక్ట్రిషియన్, ప్లంబర్, మొ॥ (సుమారు 35 లక్షల మంది).
- షాప్స్ & ఎస్టాబ్లిష్మెంట్స్ చట్టం పరిధిలోని వారు : ప్రైవేట్ టీచర్లు, నర్సింగ్ హోమ్ సిబ్బంది, సేల్స్ బాయ్స్, సేల్స్ గర్ల్స్, మొ॥ (సుమారు 15 లక్షల మంది).
- పై మూడు కేటగిరీలలోకి రాని ఇతర ఆసంఘటితరంగ కార్మికులు (సుమారు 15 లక్షల మంది), చేతి వృత్తులవారు (సుమారు 15 లక్షల మంది).
- వీరందరి కోసం ప్రత్యేక వెల్ఫేర్ బోర్డుల ఏర్పాటు
 - ◆ పేరు నమోదు చేసుకోవడం, ప్రయోజనాలు పొందడం, సులభంగా సరళంగా వుండేలా ఏర్పాట్లు.
- ◆ పిల్లల చదువుకు ఒక్కొక్క విద్యార్థికి సంవత్సరానికి రూ. 3,000/- నుండి 5,000/- చొప్పున ఫీజు కూపన్లు.
- ◆ కుటుంబం అంతటికి ప్రభుత్వ ప్రైవేట్ ఆసుపత్రులలో ఎక్కడైనా అన్ని జబ్బులకు ఉచిత మందులు, ఉచిత పరీక్షలు, ఉచిత వైద్యం.
- ◆ ఉచిత ప్రమాద బీమా, సహజ మరణం సంభవిస్తే కుటుంబానికి ఆర్థిక సహాయం.
- ◆ ప్రసూతికి ఆర్థిక సహాయం.
- ◆ వృత్తికి అవసరమైన సొంత వాహనం (ఆటో, ట్రాలీ, క్యాబ్ లాంటివి) కొనుక్కునేందుకు సహాయం చేసే ప్రత్యేక స్కీమ్.
- ◆ సొంత ఇంటి కల నెరవేర్చుకునేందుకు సహాయం చేసే “కార్మిక స్వగృహ కో-ఆపరేటివ్” స్కీమ్.
- ◆ 60 సం॥రాలు దాటిన వారందరికీ నెలనెల ఫించన్ వచ్చేలా ప్రత్యేక పెన్షన్ స్కీమ్.

X. లాభసాటిగా వ్యవసాయం

- రైతులకు వ్యవసాయం లాభసాటిగా మార్చేందుకు-
 - ◆ రైతులు ఎక్కడైనా పంటను అమ్ముకునే స్వేచ్ఛ కల్పిస్తాం. వ్యవసాయ మార్కెట్ యార్డులను ప్రపంచ మార్కెట్లతో అనుసంధానిస్తాం.
 - ◆ దళారులు, మధ్యవర్తుల్ని తొలగించి, FDI రిటైల్ ఛైన్స్ ద్వారా రైతులకు లాభసాటి ధరలు కల్పిస్తాం.
 - ◆ అధిక దిగుబడులనిచ్చే జి.ఎమ్., బి.టి. వంగడాలపై వున్న ఆంక్షలను తొలగింప చేస్తాం.
 - ◆ మన రాష్ట్ర రైతులకు లాభం కలిగేలా ఎగుమతి, దిగుమతి సుంకాలను విధింప చేస్తాం.
 - ◆ వ్యవసాయ పనులకి ఉపయోగపడేలా ఉపాధి హామీ పథకాన్ని అమలు చేస్తాం.
- ప్రతి గ్రామంలో అగ్రికల్చురికల్ ఏర్పాటు చేస్తాం.
- విత్తనాలు, ఎరువుల కోసం క్యూలో నిలబడే అవసరం లేకుండా, ఫోన్ చేస్తే మీ గ్రామానికే డెలివరీ అయ్యేలా చేస్తాం.
- మార్కెట్ యార్డులపై పూర్తి అధికారం రైతులకే అప్పగిస్తాం.

- మార్కెట్ సెస్ను రైతులు, కౌలు రైతులు, రైతు కూలీల కోసం ఖర్చు పెడతాం.
- పండ్లు, కూరగాయలకు స్టోరేజి సౌకర్యాలు కల్పిస్తాం. ఆగ్రో పరిశ్రమలు ప్రోత్సహిస్తాం.
- కౌలు రైతులు బ్యాంకు రుణాలు, సబ్సిడీలు, నష్టపరిహారాలు పొందేందుకు చట్టప్రకారం గ్యారంటీ ఇస్తాం.
- వరదలు, తుఫానులు వచ్చి పంట నష్టపోతే పంట నష్టపరిహారం తక్షణం చెల్లిస్తాం. ఆలస్యమైతే వడ్డీతో సహా చెల్లిస్తాం.
- పాడి పరిశ్రమ, కోళ్ల పరిశ్రమ, చేపల పెంపకం లాంటి వ్యవసాయ అనుబంధ కార్యకలాపాలకు ప్రోత్సహాన్ని ఇస్తాం.

XI. పారిశ్రామికాభివృద్ధి

- సులభంగా, ఆలస్యం లేకుండా పరిశ్రమలకు అనుమతులు : లేబర్ డిపార్ట్మెంటు, ఇండస్ట్రీస్ డిపార్ట్మెంటు, పర్యావరణ అనుమతులు, పన్నులు సుంకాల శాఖల్లో అవినీతి, అక్రమాలు, ఆలస్యాన్ని వెంటనే తొలగిస్తాం.
- భూమి, ఇతర వనరుల కేటాయింపుల్లో పారదర్శకత తీసుకొస్తాం.
- పరిశ్రమలకి 24 గంటలు నాణ్యమైన విద్యుత్ ఏర్పాటు చేస్తాం. పవర్ హాలీడేస్ను తొలగించడం ద్వారా చిన్న మధ్య తరహా పరిశ్రమల్ని కాపాడతాం. పరిశ్రమలకి ఎక్కడ నుంచి అయిన విద్యుత్ కొనుక్కునే స్వేచ్ఛను కల్పిస్తాం.
- వ్యవసాయ అనుబంధ పరిశ్రమలకి ప్రోత్సాహకాలు ఇస్తాం.
- పారిశ్రామిక వాడల్లో మౌలిక వసతుల కల్పనకు ప్రత్యేక శ్రద్ధ పెడతాం.

విద్యుత్

- ప్రతి ఇంటికి, అన్ని పరిశ్రమలకు 24 గంటల నాణ్యమైన విద్యుత్ ఇస్తాం.
- రాబోయే ఐదు సంవత్సరాలలో విద్యుత్ ఛార్జీలు పెరగకుండా చర్యలు. విద్యుత్ ఉత్పత్తిని పెంచటం ద్వారా FSA ల భారాన్ని నియంత్రించి, కరెంటు బిల్లులను దశలవారీగా తగ్గిస్తాం.
- వ్యూజ్లు, ట్రాన్స్ఫార్మర్లు కాలిపోవడం వంటి సమస్యలన్నింటికి లంచాలు లేని సత్వర సేవలను గ్యారంటీ చేస్తాం. ఇందుకోసం విద్యుత్ పంపిణీ వ్యవస్థను వికేంద్రీకరించి స్థానిక వినియోగదారులకు జవాబుదారీగా ఉండేలా సంస్కరిస్తాం.
- వ్యవసాయానికి ఓల్ట్రాజి హెచ్చు తగ్గులు లేని నాణ్యమైన కరెంటు ఇస్తాం.
- విద్యుత్ సరఫరాలో వృధాను తగ్గిస్తాం, అవినీతిని అరికడతాం.
- రాష్ట్రానికి అవసరమైన విద్యుత్ కోసం నిపుణుల సూచనల మేరకు కొత్త విద్యుత్ ప్రాజెక్టులు వెంటనే ప్రారంభిస్తాం. అక్రమంగా అనుమతులు, భూములు పొందిన విద్యుత్ ప్రాజెక్టులను రద్దు చేస్తాం.
- మన రాష్ట్రంలో వున్న విద్యుత్ ప్రాజెక్టులు ముందు మన రాష్ట్ర అవసరాలు తీర్చేలా చర్యలు తీసుకుంటాం. ♦

కష్టాల సాగు మాకాద్దు

- వేరే పని దొరికితే వ్యవసాయాన్ని వదిలేస్తాం
- అన్నదాతల ఆవేదనను వెల్లడించిన సీఎన్డీఎస్ సర్వే

దేశ ప్రజానీకానికి అన్నం పెడుతున్న రైతన్నలకు వ్యవసాయరంగం సున్నం పెడుతోంది. సాగుతో బతుకుబండి సాగటం లేదని వాపోతున్నారు అన్నదాతలు. మరేదైనా పని లభిస్తే.. వ్యవసాయాన్ని వదిలి వెళ్లటానికి సిద్ధంగా ఉన్నామని 76 శాతం మంది రైతన్నలు ఆవేదనతో చెబుతున్నారంటే.. మనదేశంలో వ్యవసాయరంగం ఏ స్థాయిలో ఉందో అర్థం చేసుకోవచ్చు. భారత్ క్రిషక్ సమాజ్ అనే సంస్థ కోసం %“సెంటర్ ఫర్ ద స్టడీ ఆఫ్ డెవలపింగ్ సొసైటీస్%“% (సీఎన్డీఎస్), లోక్సీతి సంయుక్తంగా నిర్వహించిన సర్వే.. మనదేశంలో సాగు ఎంత వ్యధాభరితంగా తయారైందో తేటతెల్లం చేసింది. రైతుసంక్షేమమే ధ్యేయమని చెప్పుకొనే ప్రభుత్వాలు.. దేశానికి వెన్నెముకలాంటి రైతన్నలను ఎంత నిర్లక్ష్యం చేస్తున్నాయో ఈ సర్వే ద్వారా వెల్లడైంది. ఏ రాజకీయపార్టీ కూడా తమను పట్టించుకున్న పాపానపోలేదని వ్యవసాయదార్లు ఘోషిస్తున్నారు. ప్రచారసాధనాలు ‘ఎలుగెత్తిచాటుతున్న’ అవినీతి తమను బాధించే ప్రధాన సమస్య కాదని.. ధరల పెరుగుదల, విద్య, వైద్యం, ఉపాధి తమ అసలు సమస్యలని స్పష్టం చేశారు. ఈ సర్వేలో భాగంగా.. గత ఏడాది డిసెంబరులో 18 రాష్ట్రాల్లోని 137 జిల్లాల్లో ఐదువేల రైతుకుటుంబాలకు చెందిన 11 వేల మంది రైతులను ప్రశ్నించారు. వీరిలో 20 శాతం మంది ఎస్సీలు, 12 శాతం మంది ఎస్టీలు, 40 శాతం మంది బీసీలు, 14 శాతం మంది మైనార్టీలు, 14 శాతం మంది ఇతరులు ఉన్నారు. ఈ సర్వే వెల్లడించిన ముఖ్య వివరాలి..

➤ తమ పిల్లలు వ్యవసాయాన్ని చేపట్టకుండా నగరాలకు వెళ్లిపోయి ఏదో ఒక పని చూసుకోవాలంటున్నారని 60 శాతం మంది చెప్పారు.

- దేశంలో రైతుల పరిస్థితి ఎంతమాత్రం బాగోలేదని 47 శాతం మంది చెప్పారు.
- తమ సమస్యలకు కారణం కేంద్ర, రాష్ట్రప్రభుత్వాలేనని 58 శాతం మంది ఆరోపించారు.
- వ్యవసాయ అధికారుల నుంచి తమకు సలహాలు, సూచనలు ఏమీ లభించటం లేదని 74 శాతం మంది చెప్పారు. కేవలం మూడుశాతం మంది మాత్రమే.. సాగుకు సంబంధించిన సమాచారం అధికారుల నుంచి క్రమంతప్పకుండా లభిస్తుందని తెలిపారు.
- పంట ఉత్పత్తులకు ప్రభుత్వం ప్రకటించే కనీస మద్దతు ధర గురించి తమకు ఎంతమాత్రం తెలియదని 62 శాతం మంది చెప్పారు.
- ప్రభుత్వ పథకాలు ధనిక రైతులకు మాత్రమే ఉపయోగపడుతున్నాయని 90 శాతం మంది అభిప్రాయపడ్డారు.
- ప్రత్యక్ష నగదు బదిలీ పథకం గురించి వినలేదని 70 శాతం మంది తెలిపారు. అయితే, ఈ పథకం అమలైతే బాగానే ఉంటుందని 34 శాతం అభిప్రాయపడ్డారు.
- విదేశీ ప్రత్యక్ష పెట్టుబడుల (ఎఫ్డీఐ) గురించి తమకు ఎంతమాత్రం తెలియదని 83 శాతం మంది చెప్పారు. తెలుసని చెప్పిన మిగిలిన వారిలో సగానికన్నా ఎక్కువ మంది.. వ్యవసాయరంగంలో ఎఫ్ డీఐలను అనుమతించకూడదన్నారు.
- తమ ప్రాంతాల్లో రైతులు ఆత్మహత్యలు చేసుకోవటం తెలుసని 15 శాతం మంది చెప్పారు. రైతుల ఆత్మహత్యలకు కుటుంబసమస్యలే కారణమని 41 శాతం మంది అభిప్రాయపడగా.. అప్పుల సమస్య అని 35 శాతం మంది, పంటనష్టం కారణమని 14 శాతం మంది పేర్కొన్నారు.

(తరువాయి 21వ పేజీలో...)

ఓటు తాటలలో యువకువ!

- లోక్సభ నియోజక వర్గాల్లో దాదాపు ప్రతి ముగ్గురిలో ఒకరు యువ ఓటరే
- 42 స్థానాల్లో పాతిక శాతం పైగా ఓట్లు వీరివే
- రాష్ట్రంలో కీలకం కాబోతున్న 18-30 ఏళ్ళలోపు ఓటరు



ఈ సారి ఎన్నికల్లో నాయకులందరి నోటా వినిపిస్తున్నది యువ మంత్రం! మిగిలిన రాష్ట్రాల సంగతేమో గానీ... మన రాష్ట్రంలో మాత్రం యువ మంత్రం పరించాల్సి... యువతరాన్ని ఆకట్టుకోవటానికి వ్యూహరచన చేయాల్సిన అవసరం పార్టీలకు, నేతలకు తప్పనిసరి కాబోతోంది. కారణం... తెలుగు యువతరం- ఈ సారి రాష్ట్రంలోని మెజార్టీ లోక్సభ స్థానాల్లో నేతల భవితవ్యాన్ని శాసించే స్థితికి చేరుకుంది. 18 నుంచి 30 ఏళ్ళలోపు యువతరం ఓట్లు రాష్ట్రంలో కీలకం కానున్నాయి. లోక్సభ నియోజకవర్గాల వారీగా 'ఈనాడు' సేకరించిన సమాచారం ప్రకారం... ప్రతి నియోజకవర్గంలో సగటున 31 శాతం ఓట్లతో యువ ఓటర్లు ప్రభావం చూపించబోతున్నారు. మొత్తం 42 స్థానాలకు గాను అన్ని చోట్ల పాతిక శాతంపైగా ఓటర్లు యువకులే! తెలంగాణలోని పదిహేడింట 14 స్థానాల్లో 30 శాతం పైగా యువ ఓటర్లున్నారు. హైదరాబాద్లో అత్యధికంగా వీరి సంఖ్య 36 శాతం. ఇది రాష్ట్రంలోనే అత్యధికం. సీమాంధ్రలోని 25 స్థానాలకు గాను కేవలం 8 చోట్ల మాత్రమే యువతరం ఓట్లు 30 శాతం దాటడం గమనార్హం.

కొత్తవారితో కలిపి చూస్తే...

మన రాష్ట్రంలో ఈ సారి 18-19 ఏళ్ళ వయో విభాగంలో కొత్తగా 15.44 లక్షల మందికి ఓటు హక్కు వచ్చింది. తొలిసారిగా ఆన్లైన్ రిజిస్ట్రేషన్ విధానం, కాలేజీలకు వెళ్ళి ప్రత్యేక నమోదు కార్యక్రమాలు, మీడియా విస్తృత ప్రచారం.... ఇలా కారణాలు ఏమైనా మన రాష్ట్రంలో కుర్రకారు ఓటు నమోదు జోరుగా సాగింది. దక్షిణాది రాష్ట్రాలన్నింటిలోనూ ఇది రికార్డు.

లోక్సభ స్థానం	18-29 వయసు ఓటర్లు	శాతం	మొత్తం ఓటర్లు
ఆదిలాబాద్(ఎస్సీ)	471678	35	1361085
పెద్దపల్లి(ఎస్సీ)	434391	32	1379183
కరీంనగర్	425936	28	1506787
నిజామాబాద్	430469	30	1451463
జహీరాబాద్	488524	34	1416636
మెదక్	490762	33	1487335
మల్కాజిగిరి	947925	32	2953915
సికింద్రాబాద్	565957	32	1749406
హైదరాబాద్	522413	36	1617742
చేవెళ్ల	684140	33	2056330
మహబూబ్ నగర్	488432	35	1391365
నాగర్ కర్నూల్(ఎస్సీ)	506368	35	1452306
నల్గొండ	477289	33	1460845
భువనగిరి	458411	31	1456903
వరంగల్(ఎస్సీ)	424451	28	1495611
మహబూబాబాద్(ఎస్సీ)	417908	31	1357772
ఖమ్మం	430359	31	1407893
అరకు(ఎస్సీ)	399272	32	1247476
శ్రీకాకుళం	365672	27	1364084
విజయనగరం	413635	30	1372598
విశాఖపట్టణం	479427	29	1629540

అనకాపల్లి	403454	29	1368006	మొత్తం రాష్ట్రంలోని ఓటర్ల సంఖ్యలో వీరిది 2.5 శాతం. అయితే... ఇలా కొత్తగా నమోదైన వారికి- ఇప్పటికే నమోదైన 30 ఏళ్ళ లోపు వారి సంఖ్యను కలిపి చూసుకుంటే... దాదాపు కోటి 90 లక్షల 51 వేల 395 మంది! అంటే దాదాపు 31 శాతం ఓట్లతో యువతరం బలమైన శక్తిగా రూపొందింది. రాష్ట్రంలోని 18-19 ఏళ్ళ కొత్త ఓటర్లలో 59.9 శాతం మంది అబ్బాయిలు కాగా... 40.1 శాతం మంది అమ్మాయిలు! అబ్బాయిలు, అమ్మాయిల నిష్పత్తి అంతరం దక్షిణాదిలో మన రాష్ట్రంలోనే ఎక్కువగా ఉంది. అంటే అబ్బాయిలతో పోలిస్తే అమ్మాయిలు ఓటుహక్కు కోసం తక్కువగా నమోదు చేసుకున్నారు. కొత్తగా ప్రవేశపెట్టిన ఇతరుల (తృతీయ ప్రకృతి ఓటర్లు) విభాగంలో 18-19 ఏళ్ళ వయసు వారిలో 504 మంది మన రాష్ట్రం నుంచి నమోదు చేసుకున్నారు. ఇది దేశంలోనే రెండో స్థానం. “రాజకీయాలపై యువతలో అవగాహన పెరిగింది. దీనికోసం ఓటుహక్కు నమోదు కోసం చేపట్టిన ప్రత్యేక కార్యక్రమాలు కూడా ఈ సంఖ్య పెరగటానికి కారణమయ్యాయి. ఈసారి యువతరం తమ సత్తా చూపించటం ఖాయం” అని లెట్స్ ఓట్ స్వచ్ఛంద సంస్థ స్థాపకులు జె.ఎ.చౌదరి వ్యాఖ్యానించారు. (ఈనాడు సౌజన్యంతో...) ♦
కాకినాడ	390550	29	1350639	
అమలాపురం(ఎస్సీ)	369650	28	1324081	
రాజమండ్రి	394611	29	1352137	
నర్సాపురం	421053	33	1270228	
ఏలూరు	405301	29	1382101	
మచిలీపట్నం	355087	27	1324293	
విజయవాడ	394140	27	1456736	
గుంటూరు	409573	27	1506109	
నరసరావుపేట	426454	29	1475588	
బాపట్ల(ఎస్సీ)	363892	27	1344962	
ఓంగోలు	399568	28	1415973	
నంద్యాల	510035	34	1520989	
కర్నూలు	485536	34	1443160	
అనంతపురం	490984	33	1483889	
హిందూపూర్	436507	31	1401900	
కడప	442218	30	1484636	
నెల్లూరు	420425	27	1536529	
తిరుపతి(ఎస్సీ)	404013	27	1504165	
రాజంపేట	393494	28	1430250	
చిత్తూరు(ఎస్సీ)	401405	29	1393307	
మొత్తం	19051395	31	62385953	

(19వ పేజీ తరువాయి...)

- అప్పుల బాధ రైతులను కుంగదీస్తోందన్న సాధారణ అభిప్రాయానికి భిన్నంగా ఈ సర్వే ఫలితం ఉండటం విశేషం. తీసుకున్న రుణాలను తిరిగి చెల్లించటం పెద్ద సమస్యేమీ కాదని అత్యధికమంది రైతులు పేర్కొన్నారు. రుణాల చెల్లింపుకన్నా విద్య, ఆరోగ్యం, ఉపాధి- తమకు ముఖ్యమని తెలిపారు.
- సర్వేలో పాల్గొన్న రైతుల్లో 4,298 మంది మహిళారైతులున్నారు. వీరిలో 67 శాతం మంది.. వ్యవసాయం మీద వచ్చే ఆదాయంతో తమ కుటుంబ అవసరాలు తీరటం లేదని ఆవేదన వ్యక్తం చేశారు. 2,116 మంది యువరైతుల్లో 80 శాతం మంది వ్యవసాయంలో కొనసాగమని చెప్పారు.

- తమను ఏ రాజకీయపార్టీ కూడా పట్టించుకోలేదని 57 శాతం మంది వాపోయారు. రైతుసంక్షేమాన్ని భాజపా పట్టించుకుంటుందని 16 శాతం మంది, కాంగ్రెస్ పట్టించుకుంటుందని 13 శాతం మంది తెలిపారు. రానున్న ఎన్నికల్లో ఏ పార్టీకి ఓటు వేయాలో నిర్ణయించుకోలేదని 31 శాతం మంది చెప్పారు. 30 శాతం మంది భాజపాకు అనుకూలంగా ఉండగా.. 20 శాతం మంది ప్రాంతీయపార్టీలకు, 17 శాతం మంది కాంగ్రెస్కు, రెండుశాతం మంది వామపక్షాలకు అనుకూలంగా ఉన్నారు.

సంఘటితంగా లేకపోవటం వల్లే : సర్వే ఫలితాలపై భారత్ క్రికెట్ సమాజ్ చైర్మన్ అజయ్ వీర్జాకర్ మాట్లాడుతూ.. రైతులు సంఘటితంగా లేకపోవటం వల్లే ప్రభుత్వం వారిపట్ల నిర్లక్ష్యం చూపుతోందన్నారు. (ఈనాడు సౌజన్యంతో...) ♦

అన్నీ సగమే!

కేంద్ర పథకాల లబ్ధి సగం మందికే

- 50 శాతం గ్రామాల్లో రక్షిత మంచినీరు అందుబాటులో లేదు
- ఉపాధి వేతనాలు సకాలంలో అందుతున్నదీ సగం మందికే
- 40 శాతం అరులు సామాజిక పంచుకు దూరం
- ఎన్ఎల్ఎం నివేదిక తేల్చిన నిజాలు

కేంద్ర ప్రభుత్వ పథకాల అమలు తీరు రాష్ట్రంలో అంతంతమాత్రంగానే ఉంది. కేంద్రం నిధులు ఇస్తున్నా ఆయా పథకాల అమల్లో లో ఎ ల కారణంగా నిర్దేశించిన ప్రయోజనాలు నమకూరడం లేదు. కేంద్ర



గ్రామీణాభివృద్ధి సంస్థకు అనుబంధంగా ఉండే స్వతంత్ర వ్యవస్థ జాతీయస్థాయి పర్యవేక్షణ (ఎన్ఎల్ఎం) విభాగం కేంద్ర పథకాలపై రాష్ట్రంలోని 120 గ్రామాల్లో చేపట్టిన అధ్యయనంలో ఈ విషయం వెల్లడైంది. ఉపాధి హామీ, తాగునీరు, ఇందిరా ఆవాస్ యోజన, సామాజిక పంచు, ప్రధానమంత్రి గ్రామీణ సడక్ యోజన, స్వయం సహాయక సంఘాలు, నిర్మల్ భారత్ అభియాన్ తదితర పథకాల అమలును ఎన్ఎల్ఎం సమీక్షించింది. మన రాష్ట్రానికి సంబంధించి ఎన్ఎల్ఎం నివేదికను గ్రామీణాభివృద్ధిశాఖ విడుదల చేసింది. పథకాల అమలు లక్ష్యం దిశగా సాగుతుందా? అమల్లో ఎదురవుతున్న సమస్యలు ఏంటి? పథకం లక్షిత లబ్ధిదారులకు చేరుతుందా? తదితర అంశాలను ఈ నివేదికలో విశ్లేషించారు. రాష్ట్రంలో ఉపాధి హామీ పథకంపై అవగాహన పూర్తి స్థాయిలో లేదని, సగం మందికి వేతనాలు సకాలంలో అందడంలేదని ఇందులో వెల్లడైంది. రక్షిత మంచినీరు 50 శాతం గ్రామాలకు అందుబాటులో లేదని, 40 శాతం మంది అరులు వృధాపృ

ఫించుకు దూరంగా ఉన్నట్లు తేలింది. రాష్ట్రంలో ఆదిలాబాద్, గుంటూరు, మెదక్, నిజామాబాద్, కరీంనగర్. రంగారెడ్డి, ఖమ్మం, శ్రీకాకుళం, కృష్ణా, విజయనగరం జిల్లాల్లో ఎన్ఎల్ఎం సభ్యులు అధ్యయనం చేశారు. నివేదిక ప్రకారం ఒక్కో పథకం తీరుతెన్నులు ఇవీ...

ఉపాధి హామీ... అవగాహన లేమి

- సామాజిక తనిఖీలపై కేవలం 39 శాతం మందికే పూర్తి అవగాహన ఉంది.
- ఉపాధి హామీ పని హక్కు అని, డిమాండ్ చేసి పని సాధించు కోవచ్చని 60.33 శాతం మందికే తెలుసు.
- పనిని అడిగి అక్నాలెడ్జ్ మెంట్ తీసుకోవచ్చని కూడా 63.33 శాతం మందికే తెలుసు.
- పని కల్పించలేకపోతే నిరుద్యోగభృతి పొందవచ్చని 59.17 శాతం మందికే తెలుసు.
- 27.5 శాతం పనులు గ్రామ సభల ప్రమేయంలేకుండానే జరుగుతున్నాయి.
- గ్రామ పంచాయతీ స్థాయిలో వేతనాలు, మెటీరియల్కు సంబంధించి 60:40 నిష్పత్తి పాటించడంలేదు. శ్రీకాకుళం, విజయనగరం జిల్లాల్లో పరిస్థితి దారుణంగా ఉంది.
- ఎలాంటి జాప్యం లేకుండా కేవలం 45.83 శాతం మందికే చేసిన పనికి వేతనం లభిస్తోంది. 54.17 శాతం మందికి





వేతనం చెల్లింపులో జాప్యం జరుగుతోంది.

- ఇప్పటికీ ఖమ్మం జిల్లాలో 80 శాతం చెల్లింపులు నగదు రూపంలోనే చేస్తున్నారు.
- కనీస వేతనం కంటే తక్కువ వేతనాలే వస్తున్నాయి. 65 శాతం మందికి కనీస వేతనం కూడా దక్కడంలేదు.

పీఎంజీఎస్వై రోడ్లలో నాణ్యత డౌన్

- 15.38 శాతం పీఎంజీఎస్వై రోడ్లలో నాణ్యత దారుణంగా ఉంది.
- 61.54 శాతం రోడ్లపై గుంతలు, నెర్రెలు ఉన్నాయి.

సగం గ్రామాలకే రక్షిత మంచినీరు

- రక్షిత మంచినీరు అందుబాటులో ఉన్న గ్రామాలు 50 శాతమే.



- అన్ని సీజన్లలో రక్షిత మంచి నీరు కూడా సగం గ్రామాల్లోనే ఉంది.
- వంద మీటర్ల దూరంలో రక్షిత మంచినీటి వనరులు ఉన్న గ్రామాలు 58.33 శాతమే.

స్వయం సహాయక సంఘాలు...సగంమందికే శిక్షణ

- స్వయం సహాయక సంఘాల్లో 9.22 శాతానికి బ్యాంకు ఖాతాలే లేవు. ఖాతాలులేని సంఘాలు కృష్ణా జిల్లాలో ఎక్కువ.
- సంఘాల్లోని మహిళలకు నైపుణ్యం, ఆర్థిక వ్యవహారాలు, జీవనోపాధులకు సంబంధించి కేవలం 51.24 శాతం మందికే శిక్షణ ఇచ్చారు.



- 33.92 శాతం మందికే రివాల్వింగ్ ఫండ్ లభించింది.
- ఒక సారైనా వడ్డీ రాయితీని ఉపయోగించుకున్న సంఘాల శాతం 73.28.

➤ గ్రామ పంచాయతీ పర్యవేక్షణ నామమాత్రం.

అర్హులకు దక్కని పింఛన్లు

- 40 శాతం మంది అర్హులకు ఇంకా వృద్ధాప్య పింఛన్లు ఇవ్వడంలేదు.
- వితంతు పింఛన్లు 36.67 శాతం మందికి రావడంలేదు.
- వికలాంగుల్లో 36 శాతం మంది అర్హులకు పింఛన్లు దక్కడంలేదు.



- వృద్ధాప్య పింఛన్ను నగదు రూపంలోనే 50 శాతం మందికి ఇస్తున్నారు.

ఆదిలాబాద్, కరీంనగర్, ఖమ్మం, మెదక్, విజయనగరం జిల్లాల్లో పరిస్థితి దారుణంగా ఉంది.

- గ్రామ సభల్లో పింఛన్ల అంశం అంతగా చర్చకు రావడంలేదు. కేవలం 38.33 శాతం సభల్లో చర్చిస్తున్నారు.
- పింఛను పంపిణీ విధానంపై సగం మంది లోపే సంతృప్తిగా ఉన్నారు.
- పింఛను మొత్తంపై 91.67 శాతం మంది అసంతృప్తితో ఉన్నారు.

మరుగుదొడ్లు సగంలోపే

- గ్రామీణ ప్రాంతాల్లో మరుగుదొడ్లు ఉన్న ఇళ్లు 43.1 శాతం.
- దారిద్ర్య రేఖకు దిగువన ఉన్నవారికి 41.12 శాతం మాత్రమే ఉన్నాయి.
- దారిద్ర్య రేఖకంటే ఎగువ ఉన్నవారికి.. 48.58 శాతం ఇళ్లలో మరుగుదొడ్లు ఉన్నాయి.



- పారిశుధ్యంపై పూర్తి అవగాహన ఉన్నది కేవలం 24.17 శాతం మందికే. (ఈనాడు సౌజన్యంతో...) ♦

నేటి రాజకీయాల్లో మహిళల కర్తవ్యాలు

- యన్.సరోజాదేవి

నాలుగు సంవత్సరాలుగా రాష్ట్రంలో ప్రభుత్వ పరిపాలన స్తంభించిపోయిందన్న విషయం అందరికీ తెలిసిందే. రాజకీయాలు పూర్తిగా వైఫల్యం చెందడంతో మహిళలు తమ భద్రత విషయంలో భయాందోళనలకు లోనై.. భవిష్యత్ పరిస్థితి ఎలా వుంటుందో తెలియక ఆందోళన చెందుతున్నారు.

దానికి సాయం కేంద్ర ప్రభుత్వం రాబోయే సార్వత్రిక ఎన్నికల్లో గెలుపు కోసం, ఓట్లు, సీట్లు కైవసం చేసుకోవాలనే స్వార్థంతో ఏకపక్ష నిర్ణయాలు తీసుకుని.. ప్రజల మనోభావాలు దెబ్బతినేలా రాష్ట్రాన్ని రెండుగా విడదీసింది. విడిపోయినందుకు ఒక ప్రాంతం వారు 'తాము ఆశించింది జరిగినందుకు సంబరాలు చేసుకుంటున్నాయి. మరొక ప్రాంతం వారు విభజన మూలంగా బాధతో ఆవేశాలకు లోనవుతున్నారు'.

అయితే, రాష్ట్ర విభజన నేపథ్యంలో లోక్ సత్తా పార్టీ.. 'తెలంగాణతోపాటు, కోస్తాంధ్ర ప్రాంతాలు ఏ విధంగానూ సష్టపోకుండా వారి వారి ప్రయోజనాల కోసం, సమస్యల పరిష్కారం కోసం సమగ్రమైన-సామరస్యమైన ప్రయత్నం చేసి' చాలావరకు పరిష్కారం సాధించగలిగింది. మూడు ప్రాంతాల తెలుగు ప్రజల ఆర్థిక భవిష్యత్తును పరిరక్షించగలిగింది. అయినా ఇంకా సాధించాల్సిన ఉండటంతో, వాటిపైనే దృష్టి పెట్టి కృషి చేస్తోంది. రాష్ట్రంలో రాజకీయాలు సరైన విధంగా లేకపోవడం వలనే ఈ విభజన పరిస్థితి వచ్చిందనే విషయాన్ని ప్రజలు ఇప్పటికైనా గ్రహించాలి. దానిని ఒక పాఠంగా మార్చుకుని, రాజకీయాలను సరిదిద్దుకోవలసిన అవసరం ఎంతైనా వుంది. కేవలం 'ఓట్లు, సీట్లు కోసమే ఇటువంటి విచ్ఛిన్నకర పరిస్థితులు ఏర్పడ్డాయంటే.. రేపు ఇంకొక విధంగా గొడవలు రాకుండా' జనం నుంచి రాజకీయాల్ని తెచ్చుకుని, మంచి నాయకుల్ని పెంపొందించుకోవాలి.

ముఖ్యంగా జనాభాలో సగంపైగా ఓటర్లుగా వున్నటువంటి మహిళలు రాబోయే 'సార్వత్రిక ఎన్నికల్లో' అభ్యర్థులుగా నాయకత్వాన్ని తీసుకుని మంచి రాజకీయాల్లో భాగస్వాములు కావాలి. అలాగే సరైన పార్టీలకి, అభ్యర్థులకి మాత్రమే ఓటు వేసే అవగాహనను ప్రజల్లో పెంపొందింప చేయాలి. 'మహిళలు తలచుకుంటే సాధించలేనిదంటూ ఏమీ లేదని' సమాజానికి రుజువు చేయాలి.

లోక్ సత్తా పార్టీ మొదటి నుండి మహిళలకి సముచిత గౌరవం కల్పిస్తూనే వుంది. కుల,మతాలకు అతీతంగా పుట్టిన ప్రతి బిడ్డా, ఎటువంటి వివక్షతలకు గురికాకుండా.. సమాజంలో తలెత్తుకుని ఆత్మస్వైర్యంతో తిరగడంతోపాటు, ఆర్థిక-సామాజిక-రాజకీయ రంగాలలో మహిళలు ఎదగాలనే ఉద్దేశ్యంతో.. లోక్ సత్తా పార్టీ సంస్థాగత ఎన్నికలలో సహితం 33 శాతం

మహిళలకు అవకాశం కల్పిస్తూ 'మహిళా సాధికారతను' పెంపొందించే దిశగా దాన్ని ఆచరించింది. రాబోయే అసెంబ్లీ ఎన్నికల్లోనూ మహిళలకు అదే బాట వేసి.. రాజకీయాల్లో మహిళలు కీలక భాగస్వాములయ్యే పరిస్థితికి ప్రోత్సహాన్ని ఇస్తుంది. అయితే ప్రభుత్వపరంగా పొందాల్సిన హక్కులని ఏవీ ప్రభుత్వం ప్రజలకి కల్పించడం లేదు సరికదా, తన బాధ్యతలను మరచిపోయింది. ఎక్కడ చూసిన అలసత్వం, స్వార్థం. 'మహిళల భద్రత విషయానికొస్తే.. ఎన్ని చట్టాలున్నప్పటికీ, అమలులో లోపాలు ఉండటం వలన మహిళలు, చిన్న పిల్లల పట్ల అకృత్యాలు పెరుగుతున్నాయే తప్ప తగ్గడం లేదు'.

కనుక ప్రాంతాలుగా వేరైనా, ప్రజలకు జరగాల్సిన మంచి అభివృద్ధి ఒక్కటే. కనుక, అధికార వికేంద్రీకరణ ద్వారా..

1. అన్ని పట్టణాలు, నగరాల్లోనూ మహిళల భద్రత కోసం పౌరులంతా సురక్షితంగా, ధైర్యంగా జీవించేందుకు.. లోక్ సత్తా ఎప్పటినుండో పోరాడుతున్న సిసి కెమెరాలను ప్రభుత్వం వెంటనే ఏర్పాటు చేయాలి.
2. ప్రతి నియోజకవర్గంలోనూ మహిళా పోలీస్ స్టేషన్లు ఏర్పాటు చేసి గ్రామల్లో సైతం మహిళల రక్షణ, న్యాయం కోసం 'గ్రామ న్యాయాలయాలను', ప్రతి జిల్లాకు 'ఫాస్ట్ ట్రాక్ కోర్టులు' ఏర్పాటు చేయాలి.
3. మద్యం మహమ్మారికి ఏ కుటుంబం బలికాకుండా కట్టుదిట్టమైన ఏర్పాటు చేసి.. కఠిన మద్యనియంత్రణను అమలు చేయాలి.
4. రాజకీయంగా, పరిపాలనా పరంగా అవినీతిని తొలగించేలా, లంచం వేధింపులు లేకుండా వ్యవస్థలు పనిచేయాలి.
5. డబ్బు, కుల-మతాలతో, ప్రాంతాలతో నిమిత్తం లేకుండా అందరికీ మంచి ప్రమాణాల విద్య, వైద్యం అందడంతోపాటు.. యువకులతో పాటుగా, ప్రతి యువతికి ఉపాధి అవకాశాలు కల్పించాలి.

ప్రజాస్వామ్యంలో ప్రజలు హక్కుగా పొందాల్సిన ఇటువంటి ప్రయోజనాలను ప్రభుత్వం కల్పించి తీరాలి. అప్పుడే దేశంలో, రాష్ట్రంలో మహిళలు, పిల్లల యొక్క భవిష్యత్తు మెరుగుపడుతుంది.

అలాగే.. తమతమ కుటుంబాలను సవ్యమైన మార్గంలో వుండటానికి కారణం అయిన మహిళామణులు. 'రాజకీయాల్లో 50 శాతం భాగస్వామ్యాన్ని అధికారికంగా అందిస్తున్నామో గలిగితే.. ప్రాంతాలకతీతంగా సమాజం మంచిమార్గాన నడుస్తుంది. ♦

సహజ నాయకత్వం మహిళలకు హక్కుగా రావాలి

మహిళాసత్తా రౌండ్ టేబుల్ లో వక్తలు

సమాజాన్ని, రాజకీయాల్ని మహిళల కళ్ళ నుంచి చూసినప్పుడు మాత్రమే నిజమైన మహిళా సాధికారత సాధ్యపడుతుందని పలువురు మహిళా ప్రతినిధులు పేర్కొన్నారు. అంతర్జాతీయ మహిళా దినోత్సవం సందర్భంగా లోక్ సత్తా పార్టీ రాష్ట్రకార్యాలయంలో 'మహిళాసత్తా' నిర్వహించిన 'మహిళలు - రాజకీయ సాధికారత' రౌండ్ టేబుల్ సమావేశంలో పలువురు రాజకీయ, సామాజిక సంస్థల ప్రతినిధులు పాల్గొన్నారు. సమావేశానికి మహిళాసత్తా నాయకురాలు గజానని అధ్యక్షత వహించారు.

లోక్ సత్తా పార్టీ అధికార ప్రతినిధి గీతామూర్తి మాట్లాడుతూ సహజ నాయకత్వం మహిళలకు హక్కుగా రావాలన్నారు. భిన్న ఎజెండాలతో పనిచేస్తున్న స్వచ్ఛంద సంస్థలు రాజకీయాల్ని అంటరానివిగా చూడకుండా, రాజకీయాల్లో మహిళల పాత్రను పెంచే కృషిలో భాగస్వాములు కావాలని కోరారు. మహిళలకు పార్టీల్లో ప్రాతినిధ్యం కంటితుడుపు చర్చలా కాకుండా నిబద్ధతతో జరగాలన్నారు.

ప్రతి ఉద్యమానికీ, ఆందోళనకూ మహిళలనూ ముందు నిలబెట్టే రాజకీయ వక్లాలు తమ పార్టీల్లో మహిళా నాయకత్వాన్ని పెంచుకోవాల్సిన అవసరాన్ని గుర్తించాలని మహిళా హక్కుల నేత ప్రేమపావని అన్నారు. ఓట్లు వేసే మహిళలు రాజకీయాల్లో తమ స్థానాన్ని కూడా హక్కుగా సాధించుకోవాలన్నారు. మధ్యనియంత్రణతో సహా మహిళలపై ప్రభావం చూపించే అంశాలన్నిటినీ పార్టీలు తమ మేనిఫెస్టోల్లో చేర్చాలని ఆమె డిమాండ్ చేశారు. ఎన్నికలు మూర్త్యేదాకా మధ్యం దుకాణాలు మూసేస్తేనే ఎన్నికలు సక్రమంగా జరుగుతాయన్నారు.

సామాజిక కార్యకర్త దేవి

మాట్లాడుతూ రాజకీయపార్టీలు మహిళలను కేవలం సంక్షేమ పథకాల లబ్ధిదారులుగా మాత్రమే చూస్తున్న పరిస్థితి పోవాలని, మహిళల కోసం ప్రత్యేకంగా బడ్జెట్ కేటాయింపులు జరగాలన్నారు. ఆర్థిక వెసులుబాటు లేకపోవడం, వలసల కారణంగా ఇవ్వజ్జీకీ దేశవ్యాప్తంగా 6.8 కోట్ల (20 శాతం) మంది మహిళలు ఓటర్లుగా నమోదు కాలేదన్నారు. మహిళలను భాగస్వాములుగా చేయడంలో రాజకీయ పార్టీలు చిత్తశుద్ధితో వ్యవహరిస్తే మహిళల వలసలు తగ్గుతాయన్నారు.

లోక్ సత్తా పార్టీ సనత్ నగర్ అభ్యర్థి హైమాప్రవీణ్ మాట్లాడుతూ గడచిన నాలుగు ఎన్నికల్లో పెద్దపెద్ద పార్టీల నుంచి కూడా ఎక్కువశాతం మంది మహిళలే విజయం సాధించారని గుర్తుచేశారు. ఓటర్లు మహిళా నాయకత్వాన్నే ఎక్కువగా విశ్వసిస్తారన్నదానికి ఇది సానుకూల సంకేతమని, రాజకీయ పార్టీలు దీనిని గుర్తించి, మహిళలకు ఎక్కువ సీట్లు కేటాయించాలన్నారు.

న్యాయశాస్త్ర విద్యార్థిని వర్షా జైన్ మాట్లాడుతూ రాజకీయాల్లో మహిళల పాత్రను మరింత విశాలంగా చూడాల్సిన సమయం వచ్చిందన్నారు.

ఈ సమావేశంలో దాట్ల లక్ష్మి, భవాని పేరిచర్ల, శైలజ, శ్యామల, నాగమణి, సరోజ, రజని కారుటూరి, విజయకుమారి తదితరులు పాల్గొన్నారు. ♦



హైదరాబాద్

సీమాంధ్రకు స్వయం ప్రతిపత్తి లోక్ సత్తా చారవే

రాష్ట్ర విభజనతో సీమాంధ్రలో రూ. 7,200 కోట్లు రెవెన్యూ లోటు ఉందని.. దాన్ని అధిగమించేందుకు ప్రత్యేక ప్రతిపత్తి ఇవ్వాలని కేంద్రంతో పోరాటం చేసి సాధించిన ఘనత తమదేనని లోక్ సత్తా పార్టీ జాతీయ అధ్యక్షుడు జయప్రకాష్ నారాయణ్ వెల్లడించారు. తిరుపతిలోని నెహ్రూ మున్సిపల్ ఉన్నత పాఠశాల మైదానంలో ఆయన ఎన్నికల ప్రచార సభను ప్రారంభించి మాట్లాడారు. కేవలం ఓట్లు, సీట్ల కోసం రాష్ట్రాన్ని నిలుపునా చీల్చారన్నారు. ప్రత్యేక ప్రతిపత్తితో సీమాంధ్ర ప్రాంతంలో పరిశ్రమల ఏర్పాటుకు పన్ను రాయితీ, ఎక్సైజ్ సుంకం మినహాయింపు లభిస్తుందన్నారు. ఈ పరిస్థితుల నేపథ్యంలో సరైన రాజకీయ పార్టీని ఎన్నుకునే క్రమంలో లోక్ సత్తాకు మద్దతు ఇవ్వాలని కోరారు. భవననిర్మాణ కార్మికుడి నుంచి కూలీ వరకు ప్రతిఒక్కరికి ఆత్మగౌరవంతో జీవించే అవకాశం తమపార్టీ కల్పిస్తుందన్నారు.

రాజకీయాలను వ్యాపారం చేశారు

ప్రస్తుతం కొన్ని పార్టీల నాయకులు ఓట్లు కొని, మద్యం తాగించి.. తాము ఖర్చుపెట్టిన దాన్ని తిరిగి దోచుకోవడమే లక్ష్యంగా రాజకీయాన్ని వ్యాపారంగా మార్చారని జేపీ ధ్వజమెత్తారు. ప్రజల నుంచి పన్నుల రూపంలో ముక్కుపిండి మరీ వసూలు చేసిన ధనాన్ని తిరిగి వారికే ఖర్చు పెట్టాలని.. అలా చేయకపోగా.. తమ జేబుల్లో నుంచి సొంత సొమ్ము ఇస్తున్నట్లు నాటకాలు ఆడుతూ.. ప్రజలను ఇంకా మభ్యపెడుతున్నారని విమర్శించారు. వైఎస్ పోతే.. ఆయన కొడుకు జగన్ కు, చంద్రబాబు తరువాత లోకేష్ కు, మోతీలాల్ నెహ్రూ నుంచి రాహుల్ గాంధీ వరకు.. ఇలా రాజకీయాలను వారసత్వంగా భావిస్తూ పాలన సాగిస్తున్నారన్నారు. తమ పార్టీలో ప్రజలే నాయకులని.. వారసత్వ రాజకీయాలకు తాము ఎప్పటికీ దూరమేనని ఆయన స్పష్టం చేశారు.



మద్యాన్ని దూరం చేస్తాం

తమ పార్టీ అధికారానికి వస్తే.. రాష్ట్రంలో 70 లక్షలకు పైగా కుటుంబాలకు కన్నీటిని మిగులుస్తున్న మద్యం విక్రయాలను క్రమంగా దూరం చేస్తామని జేపీ ప్రకటించారు. దీంతోపాటు మద్యానికి బానిసైన వారికోసం ఎక్కడికక్కడ మద్యాన్ని మానుకునేలా కౌన్సిలింగ్ కేంద్రాలను ఏర్పాటు చేస్తామన్నారు. తద్వారా ఆయా కుటుంబాల్లో ఆనందాన్ని నింపుతామన్నారు. ప్రతి విద్యార్థికి ఉచితంగా చదువుకునే అవకాశం కల్పిస్తామని, తగిన ఉపాధిని అందించేందుకు కృషి చేస్తామన్నారు. మెరుగైన వైద్యసదుపాయాలు కల్పించటంతో పాటు ఉపాధి కల్పనలో భాగంగా పరిశ్రమలకు విద్యుత్తు కొరత తీర్చి.. ఉత్పత్తి పెంచి తెలుగు ప్రజలను దేశంలోనే అందరికన్నా మిన్నగా నిలుపుతామని సభికుల హర్షధ్వనాల నడుమ పేర్కొన్నారు. సినీ గేయరచయిత సిరివెన్నెల సీతారామశాస్త్రి తన పాటలతో సభికులను ఆలోచింపజేశారు. నాయకులు ప్రజలకు జవాబుదారీగా ఉండాలే తప్ప.. రాజరిక వ్యక్తుల్లా ఉండరాదన్నారు. ఒకప్పుడు రాజకీయంపై ఉన్న ఉదాసీనత.. జేపీ రాకతో మంచివాళ్లకు రాజకీయ రంగప్రవేశం సులభమైందన్నారు. సభలో రాష్ట్ర ఉపాధ్యక్షుడు పివీవీ వర్మ, తిరుపతి శాసనసభ అభ్యర్థి సిద్దయ్యనాయుడు, పార్టీ నాయకులు బెల్లంకొండ సురేష్, మల్లా శ్రీధర్, శివరమేష్, జగన్నాధరెడ్డి, ఓంకార్, సునీతాచౌదరి, బాలకృష్ణ తదితరులు పాల్గొన్నారు.

నలుదిశలూ మారుమ్రోగిన 'ఈల'

పోలవరంతో తెలంగాణకు ప్రయోజనం

పోలవరంతో తెలంగాణకు ఎంతో ప్రయోజనం జరుగుతుందని, కృష్ణానదిలో మిగులు జలాలు లేవని, గోదావరి నీళ్లు పోలవరం ద్వారా కృష్ణాకు మళ్లిస్తేనే అక్కడ నిర్మిస్తున్న ప్రాజెక్టులకు నీరు లభిస్తుందని లోక్సత్తా పార్టీ జాతీయ అధ్యక్షులు డా॥ జయప్రకాష్ నారాయణ్ ఉద్విగ్నంగా ప్రసంగించారు. ఖమ్మం రికాబ్ జాబ్ హైస్కూల్లో జరిగిన 'లోక్సత్తా శంఖారావం' బహిరంగసభలో ఆయన మాట్లాడారు. లోక్సత్తా అధికారంలోకి వస్తే మద్యనియంత్రణ అమలు చేస్తామని, గ్రామాల్లో బెల్టుషాపుల నియంత్రణ బాధ్యతను మహిళలకు, పంచాయితీలకు అప్పగిస్తామని ప్రకటించారు. మహిళా దినోత్సవం రోజున రెండు రాష్ట్రాల మహిళలకు ఇదే తన వాగ్దానమని ప్రకటించారు. చాలా ఏళ్ల తర్వాత ఏర్పడిన తెలంగాణను పునఃనిర్మించుకునేందుకు ప్రతీ అవకాశాన్ని వినియోగించుకోవాలని, లేదంటే చాలా నష్టం జరుగుతుందని హెచ్చరించారు. తెలంగాణలో భవిష్యత్తు కోసం ఎన్నో విధానాలు అమలు చేయాలని, విద్యుత్ అభివృద్ధికి బాటలు వేయాలని, విద్యారంగంతోపాటు యువతకు, ఉపాధికి ప్రాధాన్యమిచ్చే నిర్ణయాలు తీసుకోవాల్సిన అవసరం ఉందన్నారు. తెలంగాణలో వనరుల కొరత లేదని, మంచి నాయకత్వం వస్తేనే ప్రయోజనం ఉంటుందన్నారు. లేదంటే తెలంగాణ కొన్ని కుటుంబాల అభివృద్ధికే ఉపయోగపడుతుందని ఆందోళన వ్యక్తం చేశారు. 'మా రాష్ట్రం మాకు కావాలి' అంటూ పోరాడిన యువకులంతా ఇప్పుడు చైతన్యాన్ని ప్రదర్శించి మంచి ప్రభుత్వాలు, పాలకులను తీసుకొచ్చేందుకు ప్రయత్నించాలని పిలుపునిచ్చారు. కుళ్లిపోయిన రాజకీయాలను, అవినీతి వ్యవస్థలను రూపుమాపాల్సిన అవసరం ఉందన్నారు. కుటుంబ రాజకీయాలను కడిగేయాలని పిలుపునిచ్చారు. తెలంగాణ పునఃనిర్మాణానికి లోక్సత్తా ఉత్తమ విధానాలు, సిద్ధాంతాలతో ప్రజల ముందుకు వెళ్తుందని వెల్లడించారు. ఒక్క కేంద్ర ప్రభుత్వం నుంచే రాష్ట్రానికి ఏటా రూ. 4 లక్షల 50 వేల కోట్ల నిధులు వస్తున్నాయని, అందులో మూడోవంతు ఇచ్చినా ప్రతీ



వ్యక్తికి 1500 సగటు నిధులొస్తాయన్నారు. దీనివల్ల నక్షలీజం సమస్య పూర్తిగా సమసిపోతుందన్నారు. లోక్సత్తా కృషి వల్లే తెలంగాణలో 4 వేల వెగావాట్ల విద్యుత్తు ప్రాజెక్టు ఏర్పాటువుతోందన్నారు. 'ఓటు వేయండి.. రాజకీయాలు మార్చండి' అనే నినాదంతో తమ పార్టీ ప్రజల ముందుకు వస్తుందని చెప్పారు. మద్యం, డబ్బు నేటి ఎన్నికల వ్యవస్థను శాసిస్తున్నాయని, అయితే చట్టం ద్వారా వాటికి అడ్డుకట్ట వేస్తారన్న భ్రమ తమకు లేదని ఎద్దేవా చేశారు. ఎన్నికల వ్యవస్థలో మార్పులు, ప్రజల్లో చైతన్యం వచ్చినప్పుడే అది సాధ్యమవుతుందన్నారు. రెండు రాష్ట్రాల ఆర్థిక భవిష్యత్తుకు లోక్సత్తా బలమైన పునాది వేసిందని వివరించారు. రాష్ట్రంలోని లక్షలాది మంది అసంఘటిత కార్మికులు, భవన నిర్మాణ కార్మికుల సంక్షేమానికి ప్రభుత్వం ఒక్క రూపాయి కూడా ఖర్చు

నలుబ-శేలా మారుమ్రోగిన 'ఈల'

చేయలేదని ఆరోపించారు. హైదరాబాద్ నగరంలోనే రోజుకు నలుగురు భవన నిర్మాణ కార్మికులు మరణిస్తున్నారని, కానీ వారికి సహాయం మాత్రం అందడం లేదన్నారు. ఇలాంటి నమన్యలకు లోక్ సత్తా వద్ద ఎన్నో పరిష్కార మార్గాలున్నాయన్నారు. ఆదివాసీల సమస్య బాధాకరమేనని, కానీ దేశ ప్రయోజనాల దృష్ట్యా పోలవరం ప్రాజెక్టు అవసరమని చెప్పుకొచ్చారు. గోదావరి నీటిని కృష్ణా నదికి మళ్లించకపోతే తెలంగాణ, రాయలసీమ ప్రాంతాలు ప్రమాదంలో పడతాయని

ఆయన హెచ్చరించారు. అక్కడ నిర్మిస్తున్న 240 టీఎంసీల ప్రాజెక్టులు ఎందుకూ పనికిరాకుండాపోతాయని పేర్కొన్నారు. భద్రాచలాన్ని ఇక్కడే ఉంచాలని తమ డిమాండ్ లో ఉందని చెప్పారు. బహిరంగసభకు ముందు లోక్ సత్తా కార్యకర్తలు నగరంలో భారీ ర్యాలీ నిర్వహించారు. సభలో లోక్ సత్తా నేతలు బండారు రామ్మోహన్ రావు, రవిమారుత్, రవీందర్, వెంకటేశ్వర్లు, గీతామూర్తి, రవీందర్ తదితరులు పాల్గొన్నారు.

విద్య అంటే ర్యాంకులు కాదు

విద్య అంటే ర్యాంకులు కాదని, శక్తి సామర్థ్యాలను పెంచేది, అసాధ్యాలను సుసాధ్యం చేసేది, నమన్యలకు పరిష్కారం చూపేది విద్యని లోక్ సత్తా పార్టీ జాతీయ అధ్యక్షులు డా॥ జయప్రకాష్ నారాయణ్ అన్నారు. నగరంలోని శ్రీ చైతన్య విద్యాసంస్థల వీడ్కోలు వేడుక చల్లపల్లి గార్డెన్స్ లో నిర్వహించారు. ఈ కార్యక్రమానికి



ముఖ్యఅతిథిగా జేపీ హాజరయ్యారు. ఆయన మాట్లాడుతూ.. ప్రభుత్వం విద్యకు రూ. 24 వేల కోట్లు ఖర్చుపెడుతుందని, దానిలో మూడోవంతు కూడా ప్రైవేటు విద్యాసంస్థలు ఖర్చుపెట్టడం లేదని అయినా ప్రభుత్వ విద్యావ్యవస్థలో ఫలితాలు రావడం లేదన్నారు. నేటి సమాజంలో మగవారి కంటే ఆడపిల్లలే చదువులో ముందున్నారన్నారు. నేటికీ 70 శాతం మంది బాలికలు ప్రభుత్వ పాఠశాలల్లోనే విద్యను అభ్యసిస్తున్నారన్నారు. దేశంలో 127 కోట్ల మంది నమన్యలను ఎదుర్కొంటున్నారన్నారు. గత 20 ఏళ్లలో చైనాలో 20 కోట్ల ఉద్యోగాలు సృష్టించబడ్డాయని, మనదేశంలో 20 లక్షల ఉద్యోగాలు కూడా సృష్టించబడలేదన్నారు. తాత్కాలిక

తాయిలాలతో గద్దెను ఎక్కడం అలవాటుగా మారిందని దాంతో ఉద్యోగాలు సృష్టించలేకపోతున్నారన్నారు. మన బతుకుల్ని శాసించేది రాజకీయమని, అందుకని ఎన్నికల్లో ఉన్నత విలువలున్న నాయకుడికి ఓటువేసి మనను మనం కాపాడుకోవాలన్నారు. చైతన్య విద్యాసంస్థలు విద్యార్థులను చదువులోనేకాక మిగతా అన్ని రంగాల్లో ప్రోత్సహించడం అభినందనీయమన్నారు. ఈ కార్యక్రమంలో లోక్ సత్తా సెక్రటరీ రవిమారుత్, చైతన్య విద్యాసంస్థల చైర్మన్ మల్లెంపాటి శ్రీధర్, డైరెక్టర్ శ్రీవిద్య, ఫెమా కన్వీనర్ మువ్వా శ్రీనివాసరావు, అధ్యాపకులు, విద్యార్థులు పాల్గొన్నారు.

భవిష్యత్తుకు బాటలు వేద్దాం

‘రాష్ట్ర విభజన జరిగిన తీరు సమాఖ్య వ్యవస్థను పూర్తిగా నీరుగార్చేదే..’ దాన్ని తీవ్రంగా ఖండిస్తున్నాం. రాష్ట్రం విడిపోవడం వల్ల ఏదో నష్టం జరిగిపోయిందన్న ఆందోళనను వీడి, రెండు తెలుగు రాష్ట్రాల భవిష్యత్తు నిర్మాణానికి బాటలు వేసుకోవాల్సిన అవసరం ఉందని లోక్ సత్తా పార్టీ జాతీయ అధ్యక్షులు డా॥ జయప్రకాష్ నారాయణ్ అన్నారు. విజయవాడ ఆటోనగర్ లోని ఆటోమోటివ్ టెక్నీషియన్స్ అసోసియేషన్ ఆధ్వర్యంలో ‘సీమాంధ్ర ఆర్థిక, సామాజిక ప్రగతిపై సమగ్ర చర్చ’ కార్యక్రమంలో, అనంతరం నిర్వహించిన విలేకరుల సమావేశంలో ఆయన మాట్లాడారు. పదేళ్లపాటు రెవెన్యూ లోటును భర్తీ చేసేందుకు కేంద్ర ప్రభుత్వ సాయం, పన్నుల మినహాయింపు, ప్రత్యేక హోదా వంటి ఉపశమన చర్యల వల్ల రాబోయే సంవత్సరాల్లో సీమాంధ్ర ప్రాంతానికి భారీగా పెట్టుబడులు రానున్నాయని చెప్పారు. వాటిని సద్వినియోగం చేసుకుని ఆర్థిక లోటును భర్తీ చేసుకోవాలని సూచించారు. ప్రధానంగా ఉత్పాదక రంగంలో మరింత ప్రగతి సాధించాల్సిన అవసరం ఉందని అభిప్రాయపడ్డారు. నూతన రాజధాని ఏర్పాటుపై మళ్లీ ప్రాంతీయ విభేదాలు రెచ్చగొట్టేలా కొందరు



విజయవాడ

వ్యవహరిస్తుండడం సరికాదని పేర్కొన్నారు. రాజకీయ రాజధానిలో కేవలం సచివాలయం, శాసనసభ మాత్రమే ఉండాలని, ఆర్థిక రాజధానులు అనేక చోట్ల ఏర్పడాలని ఆకాంక్షించారు. రాబోయే ఎన్నికల్లో బలమున్న స్థానాలలో పోటీ చేస్తామని, తమ సిద్ధాంతాలకు అనుగుణంగా ఉండి, కలిసివచ్చే పార్టీలతో పొత్తు పెట్టుకుంటామన్నారు. ఆమ్ ఆద్మీ పార్టీ పరిపక్వత లేని రాజకీయం చేస్తోందని విమర్శించారు.

నిజాయితీ ఉన్న నాయకులు రావాలి

దేశంలో అవినీతి లేని రాజకీయాలు, నిజాయితీ గల నాయకులు వచ్చినప్పుడే అవినీతి రహిత సమాజం ఏర్పడుతుందని లోక్ సత్తా అధినేత డా॥ జయప్రకాష్ నారాయణ్ అన్నారు. 21 సెంచరీ స్టడీ సర్కిల్ ఆధ్వర్యంలో నగర కేంద్ర గ్రంథాలయ ఆవరణలో జరిగిన విద్యార్థుల ముఖాముఖీ సభలో ఆయన ప్రసంగించారు. దేశ భవిష్యత్, ఓటు విలువకు యువత ప్రాధాన్యం ఇవ్వాలని, ఐపిఎన్, ఐపీఎస్ లాంటి అత్యున్నత ఉద్యోగాల కోసం తయారవుతున్న విద్యార్థులు ఆ పదవులు పొందాక ఎలాంటి




హైదరాబాద్

సుపరిపాలన అందించాలో నేటి నుంచే ఆలోచించాలన్నారు.

నరహంతకుల విగ్రహాలే ఎక్కువ

‘ఉపకారం కంటే అపకారం చేసినవారినే ఎక్కువగా గుర్తుంచుకుంటారు. అందుకే ఎక్కువగా నరహంతకుల విగ్రహాలు కనిపిస్తాయి. నరమేధం సృష్టించిన అలెగ్జాండర్, హిట్లర్, నెపోలియన్ వంటి వారి విగ్రహాలే ప్రపంచంలో అధికంగా కనిపిస్తాయ’ని సుప్రీంకోర్టు న్యాయమూర్తి జస్టిస్ చలమేశ్వర్ అన్నారు. విజయవాడలో కృష్ణా జిల్లా పాల సమాఖ్య ఆధ్వర్యంలో మిల్క్ ప్రాజెక్టు ఆవరణలో జరిగిన మహనీయుల విగ్రహవిష్కరణ కార్యక్రమంలో ఆయన ముఖ్య అతిథిగా పాల్గొన్నారు. క్షీరవిష్ణు పితామహుడు డా.వర్ధిస్ కురియన్, మాజీ ముఖ్యమంత్రి ఎన్టీఆర్, కాకాని వెంకటరత్నంల నిలువెత్తు కాంస్య విగ్రహాలను ఆవిష్కరించారు. ఈ సందర్భంగా ఆయన ప్రసంగించారు. కోట్ల మంది జీవితాల్లోవెలుగులు నింపిన ఇలాంటి మహనీయుల విగ్రహాలను ఆవిష్కరించడం ఆనందంగా ఉందనన్నారు. రాష్ట్ర విభజనపై స్పందిస్తూ మరో కొత్త రాష్ట్రం ఏర్పడింది, మనం సంధియుగంలో ఉన్నామని చెప్పారు. మరో ముఖ్య అతిథిగా డా॥ జయప్రకాష్ నారాయణ్ పాల్గొన్నారు. ఈ సందర్భంగా జేపీ మాట్లాడుతూ.. వర్ధిస్ కురియన్ తనకెంతో ఆప్తుడని పేర్కొన్నారు. ఆయన సహకార సంఘాలలో ప్రభుత్వ జోక్యం నివారించాలని జీవితాంతం పోరాడారని అన్నారు. ఆయన ఆశయాన్ని, ఆయన మరణాంతరం లోక్సత్తా పార్టీ ఆచరణలోకి



విజయవాడ

తీసుకువచ్చిందని, సుప్రీంకోర్టులో కేంద్ర ప్రభుత్వంపై పోరాడి సహకార సంఘాలకు స్వయం ప్రతిపత్తి కల్పించే రాజ్యాంగ సవరణను సాధించిందని అన్నారు. వ్యవసాయం పట్ల నేటి తరంలో తీవ్ర నిర్లక్ష్యం ఏర్పడిందని వాపోయారు.

ఓటు హక్కు వినియోగించుకోండి

సురాజ్య ఉద్యమం ఆధ్వర్యంలో ర్యాలీ

ఓటు హక్కును ఆయుధంగా చేసుకొని సరైన నాయకున్ని ఎన్నుకోవాలని ఏసీఏ క్రికెట్ ఆఫరేషన్స్ డైరెక్టర్ ఎం.ఎస్.కె. ప్రసాద్ పిలుపునిచ్చారు. ఓటుతో నాణ్యమైన విద్య, ఉద్యోగావకాశాల కోసం పోరాడాలంటూ సురాజ్య ఉద్యమం ఆధ్వర్యంలో నగరంలో విద్యార్థులతో ర్యాలీ నిర్వహించారు. మహాత్మాగాంధీ రోడ్డులోని సిద్ధార్థ మహిళా డిగ్రీ కళాశాలలో ఎంఎస్కె జ్యోతి ప్రజ్వలన చేసి ర్యాలీ ప్రారంభించారు. సురాజ్య ఉద్యమం సమన్వయకర్త

విజయవాడ

డాక్టర్ మనోహరి వెలమాటి మాట్లాడుతూ మంచి ప్రమాణాలతో కూడిన విద్య, ఉద్యోగావకాశాల కోసం యువత ఓటు హక్కును వినియోగించుకోవాలని సూచించారు. సిద్ధార్థ మహిళా డిగ్రీ కళాశాల ప్రిన్సిపల్ టి.విజయలక్ష్మి మాట్లాడుతూ యువ ఓటర్లంతా ఓటు హక్కును వినియోగించుకోవాలని కోరుతూ ర్యాలీని నిర్వహించారు.

వారసత్వ రాజకీయాలకు స్వస్తి పలకండి

- అవకాశమిస్తే 'సత్తా' చూపిస్తాం
- లోక్ సత్తా శంఖారావంలో జేపీ

కోట్లాదిమంది తెలుగు ప్రజల తరపున శాసనసభ లోపల, బయట పోరాటం చేసేందుకు లోక్ సత్తా అభ్యర్థులను గెలిపించాలని, పదుల సంఖ్యలో చట్టసభలకు పంపిస్తే తమ సత్తా చూపిస్తామని లోక్ సత్తా పార్టీ జాతీయ అధ్యక్షుడు జయప్రకాశ్ నారాయణ ప్రజలకు విజ్ఞప్తి చేశారు. భయంతో బతుకుతున్న కోట్లాది మంది ఆంధ్రులకు బతుకుపై భరోసా కల్పిస్తామని హామీ ఇచ్చారు. సంపన్నులతో సమానంగా పేద కుటుంబాలకూ విద్య, వైద్యం, ఉపాధి లభించేలా వ్యవస్థను నిర్మిస్తామన్నారు. విశాఖపట్నం మర్రిపాలెంలోని శారదా గార్డెన్స్ లో లోక్ సత్తా పార్టీ ఎన్నికల శంఖారావం సభ నిర్వహించారు. ఈ సందర్భంగా జేపీ మాట్లాడుతూ కుటుంబ, వారసత్వ రాజకీయాలకు స్వస్తి చెప్పి మంచి రాజకీయాలకు నాంది పలకాలని పిలుపునిచ్చారు. కుల, మత, ప్రాంతాల రాజకీయాలకు పాతరేసి మన బిడ్డల భవిష్యత్తుకు పునాదులు వేసుకోవాలని సూచించారు. రాష్ట్రంలోనే తొలిసారిగా విశాఖ నుంచి పూరించిన లోక్ సత్తా ఎన్నికల శంఖారావం బహిరంగ సభలో పలు అంశాలపై సుమారు గంటన్నర పాటు సుదీర్ఘ ప్రసంగం చేశారు. ముఖ్యాంశాలు ఆయన మాటల్లోనే..

➤ సమయాభావం వల్ల లోక్ సత్తా ఈసారి ప్రధాన నగరాలు, పట్టణాల్లోని పరిమిత స్థానాల్లో మాత్రమే పోటీ చేస్తోంది. ఎన్నికల్లో యువత క్రియాశీలక పాత్ర పోషించాలి. ఓటేయడంతోనే సరిపెట్టకుండా ప్రతి ఒక్కరూ తమ ఆదాయంలో పదిశాతాన్ని లోక్ సత్తాకు విరాళంగా ఇస్తే ప్రతి రూపాయి ప్రజా సంక్షేమానికే వెచ్చిస్తాం.

➤ శాసనసభలో లోక్ సత్తా తరపునా ఒకేఒక సభ్యుడిగా ఉంటూ 420 కిలోమీటర్ల తీర ప్రాంత పరిరక్షణకు కృషి చేశాను. ధాన్యం ఎగుమతులను పునరుద్ధరణ ద్వారా ఏడాదిలోనే రూ.3,600 కోట్ల ఆదాయం వచ్చేందుకు సహకరించాను. ప్రజా సంక్షేమం కోసం పలు చట్టాలు వచ్చేలా ప్రయత్నించా. మరింత మందిని గెలిపిస్తే తెలుగుజాతి అభ్యున్నతికి మరెన్నో కార్యక్రమాలు చేపడతాం.

- మేం అధికారంలోకి వస్తే మధ్యపానాన్ని నిర్మూలిస్తాం.
- సినీ పరిశ్రమలో మాదిరిగా రాష్ట్రంలో రాజకీయాలు కూడా కుటుంబాలకే పరమితమవుతున్నాయి. పార్టీల జెండాలు మోసే కార్యకర్తలు పల్లకీ మోసే బోయీలుగా మిగిలిపోతున్నారు. దుర్మార్గులు కుళ్లు రాజకీయాలకు పాతరేసేవారికి ఓట్లేయండి. అధికారం కోసం అర్రులు సాచే వారికి ఎన్నుకుంటే బతుకులు అథోగతే. గత ఎన్నికల్లో మాదిరిగా ఈసారి తప్పటడుగులు వేయకండి.
- అన్ని ప్రాంతాల ప్రజల ప్రయోజనాల్ని కాపాడేలా కాకుండా.. కర్కశంగా, దుర్మార్గంగా గండ్రగొడ్డలితో నరికేసినట్లు రాష్ట్రాన్ని చీల్చారు. ప్రస్తుత సమయంలో ఉభయ ప్రాంతాల ప్రజలు విజ్ఞతతో వ్యవహరించాలి.
- విభజన అనంతరంకూడా వివిధ రాజకీయపార్టీల నాయకులు విచక్షణారహితంగా మాట్లాడుతున్నారు. తమ ప్రాంతంలో రాజధాని ఏర్పాటు చేయకుంటే రక్తం ఏరులై పారుతుందని మాట్లాడుతున్నవారికి బుద్ధి చెప్పండి.

సభలో లోక్ సత్తాపార్టీ జాతీయ ప్రధాన కార్యదర్శి సురేంద్ర శ్రీ వాత్సవ, రాష్ట్ర అధ్యక్షుడు కటారి శ్రీనివాసరావు, ఉపాధ్యక్షుడు భీశెట్టి బాబ్జీ, సినీ నటుడు వంకాయల సత్యనారాయణ, శ్రీకాకుళం జిల్లాకు చెందిన కొత్తకోట పోలినాయుడు, రాంబాబు, విశాఖ జిల్లా అధ్యక్షుడు బీహారీలాల్, నగర అధ్యక్షుడు వేణుగోపాల్, మహిళానేతలు అనంతలక్ష్మి, జంపాల శ్రీదేవి, సుభద్రదేవి, పద్మవతితో పాటు ముఖ్యనేతలు, కార్యకర్తలు పాల్గొన్నారు.



దేశంలో వికృత రాజకీయం రాజ్యమేలుతాంది

'ఈల భేరి'లో జేపీ వ్యాఖ్య

తెలంగాణ, ఆంధ్రప్రదేశ్ రాష్ట్రాల్లో అధికార వికేంద్రీకరణ జరిగి ప్రజల సమస్యలను పరిష్కరించేలా పాలన జరగాలని లోక్ సత్తా పార్టీ జాతీయ అధ్యక్షుడు జయప్రకాశ్ నారాయణ్ అన్నారు. వ్యాపారంగా మారిన నేటి రాజకీయాలను సేవచేసే రాజకీయాలుగా మార్చాలని యువతను కోరారు. జయప్రకాశ్ నారాయణ్ హైదరాబాద్ లో జరిగిన %“% ఈల భేరి %“% కార్యక్రమంలో పాల్గొని మాట్లాడారు. తాత్కాలిక తాయిలాలు ఇచ్చి ఓట్లను దండుకుంటున్న నాయకులు ఉన్నంత కాలం పరిస్థితి ఇలాగే ఉంటుందని విశ్లేషించారు.



నాయకులు సమస్యలపై దృష్టి పెట్టినంతకాలం ఎన్ని రాష్ట్రాలు ఏర్పడినా, ఎన్ని కొత్త రాజధానులు వచ్చినా ప్రజలకు ఉపయోగం ఉండదన్నారు. కూకట్ పల్లిలో నాలుగున్నరేళ్ల కాలంలో రూ.800 కోట్లతో అభివృద్ధి పనులు చేపట్టమని తెలిపారు. ఈ తరహా అభివృద్ధి మిగతా 293 నియోజకవర్గాల్లోనూ జరగాలంటే కొత్త రాజకీయానికి అందరూ మద్దతు పలకాలన్నారు. కూకట్ పల్లిలో భూముల కబ్జాలు, సెటిల్ మెంట్లు, పక్షపాత రాజకీయాలు, పోలీసు కేసుల్లో తమ పార్టీకి చెందిన వారి జోక్యం ఎంతమాత్రం లేదన్నారు. ఉన్నట్లు ఎవరైనా నిరూపిస్తే తాను రాజకీయాల నుంచి నిష్క్రమిస్తానని అన్నారు. ప్రస్తుతం దేశంలో వికృత రాజకీయం రాజ్యమేలుతోందన్నారు. వివిధ రాజకీయ పార్టీల నాయకులు సభ్యత, సంస్కారాలను మరిచిపోయి ప్రవర్తిస్తున్నారన్నారు. ప్రజా

జీవనానికి పనికిరానివాళ్లు కూడా అధికారం కోసం తహతహలాడుతున్నారని విమర్శించారు. రానున్న దశాబ్దకాలంలో లోక్ సత్తా మార్కు రాజకీయమే రాజ్యమేలునందని అన్నారు. పార్టీ జాతీయ ప్రధాన కార్యదర్శి సురేంద్ర శ్రీవాస్తవ మాట్లాడుతూ కేవలం ఇక్కడే కాకుండా వందకోట్ల మంది ప్రజలు జేపీ లాంటి నాయకుడిని కోరుకుంటున్నారన్నారు. పార్టీ రాష్ట్ర అధ్యక్షుడు కటారి శ్రీనివాసరావు మాట్లాడుతూ పునర్నిర్మాణం అంటే పాత రాజకీయాన్ని పునాదులతో సహా పెకిలించి కొత్త రాజకీయానికి ఆహ్వానం పలకడమేనని, అంతేకాని పాతగోడలకు సున్నం కొట్టడం కాదని అన్నారు. మహిళలపై జరుగుతున్న దాడులను ధైర్యంగా ఎదుర్కోవాలని చెబుతూ వేదికపై ఉన్న మహిళా నాయకులకు జేపీ పెప్పర్ స్ప్రేలను అందించారు.



నలుదిశలా మారుమ్రోగిన 'ఈల'

పీజీ మెట్లో భయంకరమైన కుట్ర..

- కాసులు కురిపించిన వారికి పేపర్ లీక్
- లోక్ సత్తా పార్టీ అధినేత జయప్రకాష్ నారాయణ ఆరోపణ
- బాధ్యులపై చర్యలు తీసుకోవాలని గవర్నర్ కు విజ్ఞప్తి

రాష్ట్రంలో ఇటీవల జరిగిన పోస్టు గ్రాడ్యుయేషన్ మెడికల్ ఎంట్రన్స్ టెస్ట్ (పీజీ మెట్)లో భయంకరమైన కుట్ర జరిగిందని లోక్ సత్తా పార్టీ అధినేత జయప్రకాష్ నారాయణ్ ఆరోపించారు. ఉన్నత స్థానాల్లో ఉన్న కొందరు అధికారుల మూలంగానే పేపరు ముందుగానే వెలుగుచూసినట్లు తెలుస్తోందన్నారు. ఇటీవల జరిగిన పీజీమెట్లో పదిలోపు ర్యాంకులు సాధించిన అభ్యర్థులకు కర్ణాటక రాష్ట్రంలో జరిగిన ప్రవేశపరీక్షలో వేలల్లో ర్యాంకులు ఉన్నాయని వివరించారు. ఇతర దేశాల్లో ఎంబీబీఎస్ చేసిన వారు కూడా మొదటి వంద ర్యాంకుల్లో 18 మంది ఉండటం అనుమానాలకు తావిస్తోందన్నారు. కష్టపడి చదువుతున్న విద్యార్థులకు అవకాశాలు రాకపోగా, డబ్బులు కురిపించిన వారికి పేపర్ ను లీక్ చేస్తూ ర్యాంకులు పొందేలా సహకారం అందిస్తున్నారని విమర్శించారు. ఉత్తమ విద్యార్థులుగా ఉండి ర్యాంకులు రాలేకపోయిన పలువురి జాబితాలను, ఏపీలో ర్యాంకులు సాధించిన వారికి చెందిన మన రాష్ట్రం, కర్ణాటకలోని మార్కుల జాబితాలను సేకరించారు. వాటిని విద్యార్థులు జేపీకి అందజేసి న్యాయం జరిగేలా చూడాలని కోరారు. దీంతో జేపీ గవర్నర్ నరసింహన్ ను రాజ్ భవన్ లో కలిసి వినతిపత్రం సమర్పించారు. ఓ సూపరింటెండెంట్ రూ.కోటి ఇస్తే పేపర్

అందిస్తామని హామీ ఇచ్చి అందుకు తగినట్లు లీక్ చేయడంతో.. ఇచ్చిన పేపర్ సరైనదేనంటూ.. బాగా రాశామంటూ ఆ తర్వాత ఫోన్ ద్వారా మాట్లాడినట్లు తగిన ఆధారాలు విద్యార్థులు సేకరించారన్నారు. తాము వివరించిన అంశాలను



గవర్నర్ సావధానంగా విన్నారని, న్యాయం చేస్తారన్న విశ్వాసం తనకుందన్నారు. జరిగిన కుట్రకు కారకులైన వారిపై కఠిన చర్యలు తీసుకోవడంతో పాటు వారి ఆస్తుల్ని ప్రభుత్వం స్వాధీనం చేసుకోవాలని కోరారు.

గవర్నర్ కు సమర్పించిన వివరాల్లో కొన్ని..

ఏపీలో పీజీ ప్రవేశపరీక్షలో మొదటి ర్యాంకు సాధించిన వ్యక్తి కర్ణాటకలో 4429 ర్యాంకు వచ్చింది. ఏపీలో 4వ ర్యాంకు వ్యక్తికి కర్ణాటకలో 1534వ ర్యాంకు, ఏపీలో 6వ ర్యాంకు పొందిన వ్యక్తికి కర్ణాటకలో 6088వ ర్యాంకు, ఏపీలో 7వ ర్యాంకు సాధించిన వారికి కర్ణాటకలో 2376వ ర్యాంకు, ఏపీలో 8వ ర్యాంకు కర్ణాటకలో క్వాల్లిఫై కూడా కాలేదని.. పలు వివరాలను మీడియా ముందుంచారు.

సాంకేతికతతో విప్లవాత్మక మార్పులు

సాంకేతికతతో మానవ జీవితంలో విప్లవాత్మక మార్పులు వచ్చాయని లోక్ సత్తా పార్టీ జాతీయ అధ్యక్షుడు జయప్రకాష్ నారాయణ్ అన్నారు. ఫుట్ కేసర్ మండలం కొండాపూర్ లోని విజ్ఞాన్ మహిళా యంత్ర విద్య కళాశాలలో ఈనాడు-ఈతరం మీడియా భాగస్వామ్యంతో నిర్వహించిన ప్రజ్వలన్-2కే14 జాతీయ స్థాయి సాంకేతిక సదస్సులో ఆయన మాట్లాడారు. గతంతో పోల్చిచూస్తే సాంకేతికతతో ఎన్నో పనులను సులువుగా చేసుకొంటున్నామని తెలిపారు. వనరులను సద్వినియోగ

పర్చుకుంటే యువతకు ఉపాధి అవకాశాలు ఎక్కువగా లభిస్తాయని, ఆ దిశగా ఆలోచన చేసి ఆచరణలో పెట్టాలని సూచించారు. నృజనాత్మక ఆలోచనలతో సమాజహితం కోసం పాటుపడే వ్యక్తిత్వ నిర్మాణం చేసుకోవాలని సూచించారు.



సామాన్యుల భద్రతకు లోక్ సత్తా భరోసా

లోక్ సత్తా రాష్ట్ర కార్యవర్గ సభ్యులు పంచాది రాంబాబు సామాన్య ప్రజల సమస్యలు తెలుసుకొని, వారి భద్రతకు లోక్ సత్తా అండ ఉంటుందని తెలిపారు. తోపుడు బండ్ల వ్యాపారులు, రిక్షా కార్మికులు, టీ, పూల కొట్ల వాళ్ళు అదైర్యపడవద్దని, తమను పట్టించుకొనే నాధుడే లేడని వాపోవద్దని ఆయన భరోసా ఇచ్చారు. అవినీతి, అవకాశవాద, వారసత్వ రాజకీయాన్ని పెంచి పోషిస్తున్న సంప్రదాయ రాజకీయ పార్టీలను వదిలించుకుంటేనే



శ్రీకాకుళం

సామాన్యుల ఆర్థిక, ఆరోగ్య భద్రత సాధ్యమవుతుందని అన్నారు. బి.జగదీష్, ఎస్.ప్రవీణ్, వైకుంఠరావు, కె.రాజు తదితరులు ఈ కార్యక్రమంలో జిల్లా కోశాధికారి అల్లు మల్లేశ్వరరావు, పాల్గొన్నారు.

యువ చైతన్యంతోనే సమాజం పురోగతి

యువకులు చైతన్యవంతులై రాజకీయాలలో చురుకైన పాత్ర పోషించినప్పుడే సమాజం పురోగతి సాధిస్తుందని లోక్ సత్తా నియోజకవర్గ అధ్యక్షుడు దేవు సదానందమూర్తి అన్నారు. గొల్లపాలెంలో పార్టీ అనుబంధ సంస్థ యువసత్తా కమిటీని నియమించారు. యువసత్తా అధ్యక్షుడిగా రామచంద్రపురానికి చెందిన కారా

గొల్లపాలెం

అర్జున్, ఉపాధ్యక్షుడిగా దూడల శంఖరనారాయణమూర్తి, కార్యవర్గ సభ్యులుగా ఎల్.కృష్ణచైతన్య, ఎం.శ్రీరామ మణికంఠ, వి. వీరబాబు నియమితులయ్యారు. పార్టీ జిల్లా కార్యదర్శి బిరుదా సత్యనారాయణ, డీవీవీ సత్యనారాయణమూర్తి తదితరులు సమావేశంలో పాల్గొన్నారు.

అంతర్జాతీయ మహిళా దినోత్సవం

అంతర్జాతీయ మహిళాదినోత్సవం సందర్భంగా ఓల్డ్ బోయిస్ పల్లిలోని నవజీవన్ నగర్, ఫతేనగర్ లోని గౌతమ్ నగర్ కమ్యూనిటీ హాల్, మోతీనగర్ డివిజన్ లో లోక్ సత్తా పార్టీ కూకట్ పల్లి నియోజకవర్గ యమ్.ఎల్.ఎ. డా॥ జయప్రకాష్ నారాయణ్ సతీమణి రాధ మహిళల సమక్షంలో కేకే కట్ చేశారు. ఈ సందర్భంగా విభాగం నేతలు కలిసి వేడుకలు చేసుకున్నారు. ఆమె మాట్లాడుతూ..

కూకట్ పల్లి

మహిళలు అన్ని కార్యక్రమాలలో ముందు ఉండాలని అన్నారు. ఈ కార్యక్రమంలో కొమ్ముసత్తయ్య, వై.లక్ష్మిదేవి, కె.లక్ష్మి, రాదేశ్యామ్, ప్రవీణ్, బాబురావు, రమేష్, హరికృష్ణ, అప్ప, చిట్టి, జ్యోతి, విజయలక్ష్మి, శ్రీనివాస్, ఉపేందర్ రెడ్డి, మోతీనగర్ నుండి కోమలదేవి, బై.రెడ్డి, కొండలరెడ్డి, వెంకటేష్, సరస్వతి, లక్ష్మి తులసి పాల్గొన్నారు.

అంతర్జాతీయ మహిళా దినోత్సవం

అంతర్జాతీయ మహిళా దినోత్సవం సందర్భంగా లోక్ సత్తా మహిళాసత్తా ఆధ్వర్యంలో వివిధ రంగాలలో సేవలందించిన మహిళలకు సత్కారం చేశారు. 70 సం॥ల వయస్సులో జైపూర్ లో జరిగిన వరుగు పోటీలో 3 పతకాలను కైవసం చేసుకున్న చైతన్య స్ఫూర్తి వ్యవస్థాపకురాలు



గుంటూరు

చందుహనుమాయమ్మ గారిని శాలువతో సత్కరించి, ఆమెకు అభినందనలు తెలియచేశారు. ఆ తరువాత ముని సిపర్ కార్పొరేషన్ లో పారిశుధ్య కార్యక్రమాలలో నిరంతర సేవలందిస్తున్న మహిళా కార్మికులకు స్వీట్లు ఇచ్చి వారికి విజిల్స్ ఇచ్చి, విశిష్ట సేవలందిస్తున్న 5గురు మహిళలను శాలువలతో సత్కరించారు. లోక్ సత్తా కార్పొరేషన్ అధ్యక్షురాలు పద్మారాణి మాట్లాడుతూ ప్రపంచ దేశాలన్నీ శ్రమ విలువను గుర్తించి ప్రాధాన్యత కల్పించినా, భారతదేశం మాత్రం ఇంకా వెనుకబడి

ఉందన్నారు. మహిళలపై లైంగికదాడులు, హింసలపై భారతదేశం చట్టాలను పూర్తిగా వినియోగించట్లేదని ఆరోపించారు. ఈ కార్యక్రమంలో జిల్లా ఉపాధ్యక్షురాలు దుర్గాదేవి, సీటీ నాయకులు నాగక్ష, మున్ని, పశ్చిమ నియోజకవర్గ నాయకులు సుమతి, లక్ష్మి, మహిళ నాయకులు అనిత, స్రవంతి, పార్వతి, భువనేశ్వరి, ఇందిర తదితరులు పాల్గొన్నారు.

లోక్ సత్తాతోనే యువతకు భవిత

లోక్ సత్తా పార్టీ అధికారంలోకి వస్తేనే యువతకు మంచి భవిష్యత్తు ఉంటుందని ఆ పార్టీ చీపురుపల్లి నియోజకవర్గ ఇన్ ఛార్జి రెడ్డి లక్ష్మనాయుడు అన్నారు. మండలంలోని కందిపేట, కొండలక్ష్మీపురం గ్రామాల్లో వర్యటించిన



చీపురుపల్లి

ఆయన యువత లోక్ సత్తాలో చేరి రాజకీయాల్లోకి రావాలని పిలుపునిచ్చారు. రానున్న ఎన్నికల్లో యువత కీలకపాత్ర పోషించాలన్నారు. మొత్తం ఓటర్లలో 30 శాతానికి పైగా యువ ఓటర్లున్నారు, వీరు తలచుకుంటే రాజకీయాలను ప్రక్షాళన

చేయవచ్చన్నారు. లోక్ సత్తాలో వారసత్వ రాజకీయాలు లేవని, కొత్త తరానికి కొత్త రాజకీయాలను అందించడానికి తమ పార్టీ పట్టం కడుతుందన్నారు. ఓటు బ్యాంకు రాజకీయాలకు చెల్లచీటి ఇవ్వాలని ఆయన యువతను కోరారు.



తిరుపతిలో ర్యాలీ విరూపాస్తున్న లోక్ సత్తా యువ కార్యకర్తలు



తిరుపతి 'బహిరంగసభ'లో మాట్లాడుతున్న సీరివెన్సెల సీతారామశాస్త్రి



తిరుపతి 'బహిరంగసభ'లో మాట్లాడుతున్న కటాలి



తిరుపతి 'బహిరంగసభ'లో మాట్లాడుతున్న డివివియన్. పర్వ



ఖమ్మం 'బహిరంగసభ'లో మాట్లాడుతున్న రవిమారుత్



ఖమ్మం 'బహిరంగసభ'లో మాట్లాడుతున్న బండారు రామ్మోహన్



హైదరాబాద్ లో ఎ.ఎ.ఎస్ విద్యార్థులతో డా. జేపీ



గుంటూరులో 'ఇంటింటికీ ప్రచారం' కార్యక్రమం



తిరుపతి, ఖమ్మంలలో లోక్సత్తా పార్టీ ర్యాలీ

To,

Book-Post

PRINTED MATTER

If not delivered please return to:

Lok Satta Times

8-2-674B/2/9, Plot No. 93
Happy valley, Road No. 13A
Banjara Hills, Hyderabad - 500 034